

# **КОДЕКСИ ОБИ ҶУМҲУРИИ ТОЧИКИСТОН**

(Қонуни ҶТ аз 3.03.2006 № 174, аз 20.03.2008 № 381, аз 3.12.2009 № 572, аз 28.06.2011 № 744, аз 16.04.2012 № 821)

## **ФАСЛИ I. МУҚАРРАРОТИ УМУМӢ**

### **БОБИ 1. МУҚАРРАРОТИ АСОСӢ**

#### **Моддаи 1. Мақсадҳо ва вазифаҳои Кодекси оби Ҷумхурии Тоҷикистон**

(Қонуни ҶТ аз 20.03.2008 № 381)

Мақсадҳои Кодекси оби Ҷумхурии Тоҷикистон ҳифзи фонди давлатии об ва заминҳои фонди давлатии об барои беҳтар гардонидани шароити иҷтимоии аҳолӣ ва муҳити зист, ҳифзи об аз ифлосшавӣ, олудашавӣ, камшавӣ, пешгирий ва бартараф намудани таъсири зааровари обҳо, беҳтар кардани ҳолат ва ҳимояи объектҳои об, таҳқими қонуният ва ҳифзи ҳуқуқҳои шахсони воқеӣ ва ҳуқуқӣ оид ба истифодабарии об мебошанд.

Вазифаҳои Кодекси оби Ҷумхурии Тоҷикистон инҳоянд:

- танзими муносибатҳои иқтисодӣ дар соҳаи истифодабарӣ ва ҳифзи захираҳои об;
- таъмини асосҳои ҳуқуқии дастгирӣ ва рушди истифодабарӣ ва ҳифзи захираҳои об;
- муайян намудани принсипҳои асосӣ, самтҳои истифодабарӣ ва ҳифзи захираҳои об (Қонуни ҶТ аз 20.03.2008 № 381).

#### **Моддаи 2. Мағҳумҳои асосӣ**

(Қонуни ҶТ аз 16.04.2012 № 821)

Дар Кодекси мазкур мағҳумҳои асосии зерин истифода карда мешаванд (Қонуни ҶТ аз 16.04.2012 № 821):

Об - ҳамаи обҳои дар объектҳои оби мавҷуда.

- обҳои рӯизамини - обҳои доим ё муваққатан дар объектҳои обии рӯизамини қарордошта;
- обҳои зеризамини - обҳои аз ҷумла маъданӣ, дар объектҳои обии зеризамини қарордошта;
- захираҳои об- захираҳои оби рӯизамини ва зеризамини, ки дар объектҳои об қарор доранд ва истифода мешаванд ё истифода хоҳанд шуд;
- объектҳои об- ҷамъшавии об дар рӯи замин, қаъри замин дар як ҳудуду ҳаҷм бо доштани низоми обӣ;
- низоми об- тағиیر ёфтани сатҳ, ҳарочот ва ҳаҷми об дар объектҳои об;
- манбаи обҳои рӯизамини - объекти оби рӯизамини дар маҷмӯъ, ҳамчунин бо мубодилаи сустӣ об дар пастиҳои табиӣ ё сунъӣ;

- объекти оби чудогона (манбай оби сарбаста)- манбай оби масохати хурд ва чоринашавандай сунъӣ, ки бо дигар объектои оби рӯизамиинӣ аз ҷиҳати гидравликӣ вобаста нест;

- Ҳавзаҳои обҷамъшаванд- ҳудуде, ки дар он об ҷори шуда объекти обро ба вуҷуд меорад;

- обҳои дренажӣ-обҳое, ки ба воситаи шабакаҳои заҳқаши сарҷамъ гардида, ба объектои об партофта мешаванд;

- обҳои партов- обҳое, ки байди истифодаи он аз минтақаи ифлосшуда бо тартиби муқарраршуда ба объектои об партофта мешаванд;

- истифодаи объектои об- бо тарзи гуногун гирифтани манфиат аз объектои об барои қонеъ гардонидани талаботи моддӣ ва дигар эҳтиёҷоти шаҳрвандон ва шахсони ҳуқуқӣ;

- Ҳифзи объектои об- фаъолият оиди ҳифз ва барқарорсозии объектои об нигаронидашуда;

- ифлосшавии объектои об- партов ё ба таври дигар доҳил шудан, инчунин пайдо шудани моддаҳои зарорваре, ки сифати обҳои рӯизамиинӣ ва зеризаминиро бад мегардонанд, истифодаи қаър ва соҳилҳои объектои обро маҳдуд месозанд, ё ба онҳо таъсири манғӣ мерасонанд;

- олудашавии объектои об- партов ё ба таври дигар доҳил шудани моддаҳо ё зарраҳои муаллақ ба объектои об, ки ҳолат ва истифодаи объектои обро душвор месозанд;

- камшавии об- мунтазам камшавии захира ва бадшавии сифати обҳои рӯизамиинӣ ва зеризамиинӣ;

- таъсири зарорвари об- зери об, қисман зери об мондан ва дигар таъсири зарорвари обҳои рӯизамиинӣ ва зеризамиинӣ ба минтақа ва объектои муайян;

- истифодабарандай об- шахсони воқеӣ ё ҳуқуқие, ки обро ба тартиби муқарраргардида барои эҳтиёҷоти худ истифода мебаранд;

- фаъолияти хочагии об- фаъолияти шаҳрвандон ва шахсони ҳуқуқи оиди истифода, барқарорсозӣ ва ҳифзи объектои об;

- иҷозат барои истифодаи маҳсуси об - иҷозате, ки барои истифодабарии объекти об аз ҷониби мақомоти ваколатдори давлатӣ оид ба танзими истифода ва ҳифзи захираҳои об дода шудааст (*Қонуни ҶТ аз 3.03.2006 № 174, аз 16.04.2012 № 821*);

- оби нӯшоки- обе, ки аз рӯи ҳамаи сифатҳояш дар ҳолати табиӣ ё байди коркарди он (тозакуни, безарарагардони, илова кардани моддаҳои зарурӣ) ба талаботи меъёри мувоғиқ аст ва барои нӯшидан ва эҳтиёҷоти майшии инсон ё барои истехсоли маҳсулоти ҳӯрока истифода шуда метавонад;

- меъёрҳои сифати оби нӯшоки (талаботи меъёри)- маҷмӯи бо усулҳои илмию тадқиқотӣ ва бо қоидаҳои санитарӣ муқарраршудаи нишондодҳои имконпазири хосиятҳои таркиби кимиёвӣ ва микробиологии оби нӯшокӣ, ки бехавфию безарарии онро барои саломатии инсон кафолат медиҳад;

- таъминкуни бо оби нӯшокӣ- фаъолияте, ки ба таъмини талаботи ба оби нӯшоки доштаи шахсони воқеӣ ва ҳуқуқӣ нигаронида шудааст;

- истифодаи умумии об- истифодаи умумии об бидуни ба кор бурдани иншоот ё дастгоҳи техники;
- истифодаи маҳсуси об- истифодаи об ба воситаи ба кор бурдани иншоот ё дастгоҳҳои техники;
- истифодабарандагони аввалии об- шахсони воқеӣ ва ҳуқуқӣ, ки объектҳои об ба онҳо барои истифодаи чудогона дода шудаанд;
- истифодабарандагони баъдинаи об- шахсони воқеӣ ва ҳуқуқӣ, ки ба онҳо истифодаи объектҳои об бо розигии истифодабарандагони аввалии об дар асоси шартномаи тарафайн бо мувофиқати мақомоти ваколатдори давлатӣ оид ба танзими истифода ва ҳифзи захираҳои об дода мешавад (*Қонуни ҶТ аз 16.04.2012 № 821*);
- капитаж- ҷамъ кардан ва ба маҷрои муайян равона кардани обҳо бо мақсади бо пурраги истифодабарӣ ва аз ифлосшави нигоҳ доштани онҳо;
- мониторинг-мушоҳида, баҳодиҳи ва пешбинии ҳолати об;
- ассоциатсияи истифодабарандагони об - ташкилоти ғайритиҷоратиест, ки аз ҷониби шахсони ҳуқуқии дори ҳуқуқи истифодаи заминҳои кишоварзӣ ва ташкилотҳои тиҷорати таъсис дода мешавад (*Қонуни ҶТ аз 3.03.2006 № 174*);
- ташкилоти (идораи) ҳавзвавии ҳочагии об - ташкилоти ҳавзвавии ҳочагии об ва ё раёсат, ки ба истифодабарандагони об дар ҳавзаи дарёҳо хизмат мерасонад (*Қонуни ҶТ аз 3.03.2006 № 174*);
- обхезӣ - оғати табиӣ, ки бар асари баланд шудани сатҳи оби дарё, қӯл, обанбор ва дигар иншооти обӣ, ки дар натиҷаи он масоҳати васеи маҳал зери об монда, дучори осеб ё фалокат шуда метавонад. Ба обхезӣ обшавии барф, боришоти зиёди борон, рахнаи сарбанд ва дарғот, қӯлҳое, ки аз фаромадани ярҷу тарма ба вучуд омадаанд ва дигар ҳодисаҳои табиию иқлимиӣ боис мешаванд (*Қонуни ҶТ аз 3.12.2009 № 572*);
- пешгирии обхезӣ - ҷорабинихое, ки пешакӣ андешида мешаванд ва барои кам кардани хатари рӯй додани обхезӣ, таъмини амнияти аҳолӣ, кам намудани андозаи зарар ба муҳити зист ва зиёни моддӣ дар мавриди обхезӣ равона карда шудаанд (*Қонуни ҶТ аз 3.12.2009 № 572*);
- бартараф намудани обхезӣ - корҳои начотдихӣ аз фалокат ва корҳои дигари таъчилиӣ, ки ҳангоми рӯй додани обхезӣ анҷом дода мешаванд, барои начот додани ҳаёт ва ҳифзи саломатии аҳолӣ, кам кардани андозаи зарар ба муҳити зист ва талафоти моддӣ равона карда шудаанд (*Қонуни ҶТ аз 3.12.2009 № 572*);
- усулҳои мубориза бо обхезӣ - маҷмӯи ҷорабинихои огоҳонӣ ва рафъи фалокат, ки барои кам кардани таъсири зиёновари обхезӣ равона шудаанд (*Қонуни ҶТ аз 3.12.2009 № 572*);
- идоракунии ҳамгириёнаи захираҳои об - низоми идоракунӣ, ки баҳисобириӣ ва таъсири мутақобилаи захираҳои об (обҳои рӯизаминиӣ, зеризаминиӣ ва бозпасгашта) ва захираҳои замин, инчунин захираҳои дигари табиии ба онҳо вобастаро дар ҳудуди муайянни гидрографӣ ба асос гирифта, манфиати соҳаҳо ва сатҳҳои гуногуни истифодабарии об ва захираҳои табииро алоқаманд месозад ва онҳоро ба раванди қабули қарор, банақшагириӣ,

маблағузорӣ, ҳифз ва рушди захираҳои об ба манфиати рушди устувори чомеа ва ҳифзи муҳити зист ҷалб менамояд (*Қонуни ҶТ аз 16.04.2012 № 821*);

- иншооти хочагии об - обанборҳо, сарбандҳо, каналҳо, захбуру заҳкашҳо, кубурҳои об, ҷоҳҳои об, чӯйҳо, иншооти гидротехникӣ, садҳои муҳофизат аз об, новаҳо, кубурҳои об бо коммуникатсияҳо ва дигар ҷузъиёти инфрасоҳторӣ (*Қонуни ҶТ аз 16.04.2012 № 821*);

- нақшай ҳавзвавии истифодабарӣ ва ҳифзи захираҳои об - нақшай рушд, истифодаи ҳамгироиёна ва ҳифзи захираҳои об дар ҳудуди гидрографии ҳавзаи асосии манбаи об (*Қонуни ҶТ аз 16.04.2012 № 821*);

- шабакаи захбуру заҳкашҳо - шабакаи бо ҳам пайвасти захбурҳо ва захкашҳои күшода ва пӯшида, иншооти гидротехникӣ, ҷоҳҳои амудӣ ва инфрасоҳтори дигар, аз ҷумла ҳамаи қитъаҳои замине, ки барои таъмини нигоҳдорӣ, истифодабарӣ ва таъмири шабакаҳои захбуру заҳкашҳо ҷудо шудаанд (*Қонуни ҶТ аз 16.04.2012 № 821*);

- ташкилоти ҳавзвавии захираҳои об - соҳтори ҳудудии мақомоти ваколатдори давлатӣ оид ба танзими истифода ва ҳифзи захираҳои об, ки барои идоракунии захираҳои об дар ҳудуди ҳавзаи асосӣ масъул мебошад (*Қонуни ҶТ аз 16.04.2012 № 821*);

- шартнома оид ба обрасонӣ - санади ҳуқуқие, ки байни истифодабарандагони аввали ва бальдинаи об ва ташкилоти обрасон оид ба шартҳои обрасонӣ ба мӯҳлати муайян баста мешавад (*Қонуни ҶТ аз 16.04.2012 № 821*);

- Шӯрои миллии об - мақоми машваратию маслиҳатии назди Ҳукумати Ҷумҳурии Тоҷикистон, ки фаъолияти вазорату идораҳо ва мақомоти дигари давлатӣ, инчунин ташкилотҳои ғайридавлатиро дар бобати банақшагирий, идоракунӣ, истифодабарӣ ва ҳифзи захираҳои об ҳамоҳанг месозад (*Қонуни ҶТ аз 16.04.2012 № 821*);

- Шӯрои ҳавзвавии об - мақоми машваратию маслиҳатии ҳавзавӣ, ки фаъолияти ташкилотҳои давлатӣ ва ғайридавлатиро дар бобати банақшагирий, истифодабарӣ ва ҳифзи захираҳои оби ҳавзаи муайяни об ҳамоҳанг месозад (*Қонуни ҶТ аз 16.04.2012 № 821*).

### **Моддаи 3. Қонунгузорӣ дар бораи об**

Қонунгузории Ҷумҳурии Тоҷикистон дар бораи об ба Конститутсияи (Сарқонуни) Ҷумҳурии Тоҷикистон асос ёфта, аз Кодекси мазкур, қонунҳо ва санадҳои месъёрии ҳуқуқи Ҷумҳурии Тоҷикистон ва санадҳои ҳуқуқии байналмилалис, ки онҳоро Ҷумҳурии Тоҷикистон эътироф кардааст, иборат мебошад (*Қонуни ҶТ аз 3.03.2006 № 174*).

### **Моддаи 4. Фонди давлатии об**

Фонди давлатии оби Ҷумҳурии Тоҷикистон дар маҷмӯъ ҳамаи объектҳои об ва захираҳои оби дар онҳо ҷамъшуда, заминҳои ишғолкардаи онҳо минтақаҳо ва қитъаҳои ҳифзи обро дар бар мегирад.

Ба объектҳои оби Ҷумҳурии Тоҷикистон дарёҳо, кӯлҳо, пиряҳҳо, барфтӯдаҳо ва дигар сарчашмаҳои рӯйзаминиӣ, инчунин минтақаҳои ҷамъшавии обҳои

зери заминӣ, аз чумла обҳои табобатио маъданӣ ва гарми зери заминӣ дар худуди он қарордошта мансуб мебошанд.

Захираҳои оби Ҷумҳурии Тоҷикистон аз маҷмӯи тамоми намудҳои обҳои зери заминӣ ва рӯизамини иборатанд.

## **Моддаи 4 (1). Заминҳои фонди давлатии об**

(*Қонуни ҔТ аз 20.03.2008 № 381*)

Заминҳои фонди давлатии об аз заминҳои зери дарё, кӯл, обанбор, пиряҳҳо, ботлоқзор, шабакаҳои обёри ва захбуру заҳкашҳо, пойгоҳҳо, ҷоҳрои амудӣ, иншиоти гидротехникий, ҳатҳои интиқоли барқ ва алоқа, роҳҳо, пулҳо, иморатҳо ва дигар объектҳои инфраструктураи соҳаи мелиоратсия ва захираҳои об, инчунин заминҳои барои минтақаи муҳофизатии об таъиншуда иборат мебошанд.

Қитъаҳои замин аз ҳисоби заминҳои фонди давлатии об, ки зери иншиоти хоҷагии об (шабакаҳои обёри ва захбуру заҳкашҳо), шабакаҳо, ки аҳамияти аввалиндарача ва дуюмдарача доранд, инчунин иншиоти ирригатсионие, ки қитъаи замини як субъекти хоҷагидориро таъмин менамояд, метавонанд таҳти истифодаи шахсони воқеӣ ва ҳуқуқӣ ба таври муваққатӣ ё доимӣ, пурра ё қисман қарор дошта бошанд.

Тартиби додани заминҳои фонди давлатии об барои истифода дар асоси қонунгузории Ҷумҳурии Тоҷикистон муайян карда мешавад (*Қонуни ҔТ аз 20.03.2008 № 381*).

## **Моддаи 5. Моликияти давлати будани об**

Мутобиқи Конститутсияи (Сарқонуни) Ҷумҳурии Тоҷикистон об моликияти истисноии давлат мебошад ва давлат истифодаи самаранок ва ҳифзи онро ба манфиати ҳалқ кафолат медиҳад.

Амали шахсони воқеӣ ва ҳуқуқӣ, ки рӯйрост ё пинҳони ҳуқуқи моликияти давлатиро ба об вайрон мекунанд ва он муҳолифи манфиатҳои Ҷумҳурии Тоҷикистон мебошад, манъ буда, мувоғики қонунгузории Ҷумҳурии Тоҷикистон боиси ҷавобгарӣ мегардад.

### **Моддаи 5.1 Иншиоти хоҷагии об, ки таъиноти маҳсуси стратеги доранд**

Иншиоти хоҷагии об, ки таъиноти маҳсуси стратеги доранд, моликияти давлат буда, ба ичора ва идоракуни шахсӣ додани онҳо қатъиян манъ аст.

Рӯйхати иншиоти хоҷагии об, ки таъиноти маҳсуси стратеги доранд, аз ҷониби Ҳукумати Ҷумҳурии Тоҷикистон муайян карда мешавад (*Қонуни ҔТ аз 3.03.2006 № 174*).

## **Моддаи 6. Салоҳияти Ҳукумати Ҷумҳурии Тоҷикистон дар соҳаи танзими муносибатҳо оиди об**

Дар соҳаи танзими муносибатҳо оиди об масъалаҳои зерин дар салоҳияти Ҳукумати Ҷумҳурии Тоҷикистон мебошанд:

- амали гардонидани сиёсати ягонаи давлатӣ дар соҳаи ба таври маҷмӯъ истифодабарӣ, ҳифз намудани захираҳои об ва таъмини оби нӯшоки ба манфиати Чумхурии Тоҷикистон;

- ҳамоҳангсозии фаъолияти вазорату идораҳо ва иттиҳодияҳо сарфи назар аз шакли моликият, мақомоти икроияи маҳаллии ҳокимияти давлатӣ, инчунин шахсони ҳуқуқӣ вобаста ба истифода ва ҳифзи маҷмӯи об (*Қонуни ҶТ аз 3.03.2006 № 174*);

- муайян намудани мақомоти ваколатдори давлатӣ оид ба танзими истифода ва ҳифзи захираҳои об (*Қонуни ҶТ аз 16.04.2012 № 821*);

- тасдиқи тартиби барасмиятдарорӣ, бақайдигирӣ ва додани иҷозат барои истифодаи маҳсуси об (*Қонуни ҶТ аз 20.03.2008 № 381*);

- таҳия ва қабули барномаҳо ва лоиҳаҳои давлатӣ оид ба истифодабарии мақсаднок, ҳифзи захираҳои об дар доираи ташаккули обтаъминкуни ахолӣ, пешгирӣ ва бартараф намудани ҳолатҳои фавқулодда, соҳилмустаҳкамкунӣ ва вобаста ба дигар масъалаҳои хочагии об (*Қонуни ҶТ аз 20.03.2008 № 381*);

- танзими масъалаҳо вобаста ба муқаррар намудани тарифи хизмати обрасонӣ, аз чумла тафриқаи (дифферентсиатсия) он бо назардошти арзиши аслии хизматрасонӣ (*Қонуни ҶТ аз 20.03.2008 № 381*);

- амали гардонидани сиёсати ягонаи давлатии инвеститсионӣ;

- танзими масъалаҳои марбут ба истифодаи пулакии об, амалӣ гардонидани сиёсати нархгузорӣ, муқаррар намудани тариф ва имтиёзҳо;

- рушд ва танзими муносибатҳои байнидавлатӣ дар соҳаи истифода ва ҳифзи об;

- идоракунӣ, реструктуризатсия ва моликияти комплекси хочагии об;

- тасдиқи тартиби ташаккул ва истифодабарии фонди об, меъёрҳо ва реҷаи истифодаи он (*Қонуни ҶТ аз 20.03.2008 № 381*);

- таъмини гузаронидани корҳои илмию тадқиқоти доир ба рушди истифода ва ҳифзи захираҳои об, пешбуруди баҳисобигирии давлатӣ ва назорат ҷиҳати истифодаи оқилонаи захираҳои об, мушоҳидаи (мониторинг) сифати об ва ифлосшавии объектҳои об;

- муайян намудани мақомоти ваколатдори давлатӣ барои ҳамоҳангсозии фаъолияти ҳамаи мақомоти давлатӣ ва дигар шахсони воқеӣ ва ҳуқуқӣ, назорат ва идораи корҳои мубориза бо обхезӣ, инчунин ваколату вазифаҳои он (*Қонуни ҶТ аз 3.12.2009 № 572*);

- тасдиқ намудани ҳайат ва ваколатҳои Комиссияи чумхуриявии мубориза бо обхезӣ (*Қонуни ҶТ аз 3.12.2009 № 572*);

- таҳияи тадбирҳои пешгири ва рафъи садамаҳои калон, оғатҳои табиӣ ва бӯхронҳои экологии вобаста аз таъсири заарноки обҳо;

- таҳия ва амалӣ гардонидани барномаҳои соҳилбанӣ;

- муқаррар намудани низоми маҳсуси истифодаи об дар минтақаи ҳолатҳои фавқулодда;

- муқаррар намудани андоза ва тартиби пардоҳт барои ҳукуки истифода, барқарор, ҳифзи захираҳои об, интиқоли онҳо ва партофтани обҳои истифодашуда ба обгирҳо, ифлосшавӣ ва камшавии оби объектҳо;
- муқаррар намудани тартиби тағйир додани шакли моликият ба объектҳои хоҷагии об;
- таъмини аҳоли бо маълумот дар бораи ҳолати об, иншоотҳои об ва объектҳои хоҷагии об;

Сарҳати ҳабдаҳуми моддаи 6 ҳориҷ карда шуд (*Қонуни ҶТ аз 3.03.2006 № 174*).

- амалӣ гардонидани тадбирҳои дигари вобаста ба истифодаи захираҳои об;
- танзими дигар масъалаҳое, ки қонун пешбини намудааст.

## **Моддаи 7. Салоҳияти мақомоти иҷроияи маҳаллии ҳокимияти давлатӣ дар соҳаи танзими муносибатҳо оиди об**

(*Қонуни ҶТ аз 3.03.2006 № 174*)

Дар соҳаи танзими муносибатҳо оиди об масъалаҳои зерин дар салоҳияти мақомоти иҷроияи маҳаллии ҳокимияти давлатӣ мебошанд (*Қонуни ҶТ аз 3.03.2006 № 174*):

- муайян кардани самтҳои асосии истифода ва ҳифзи об дар ҳудуди худ;
- стаъмини қонуният ва тартиботи ҳуқуқӣ дар соҳаи танзим, истифода ва ҳифзи захираҳои об;
- баҳисобириӣ, баҳодиҳии ҳолати об ва объектҳои об, назорат ба истифода ва ҳифзи об, риояи меъёрҳои (лимитҳои) муқараршудаи истеъмоли об;
- гузаронидани тадбирҳо доир ба нигоҳдошт ва беҳтар кардани ҳолати объектҳои об, пешгири ва рафъи таъсири заравар, инчунин ифлосшавии об, барқарор намудани объектҳое, ки дар натиҷаи садамаҳо, обхезӣ, селобҳо ва дигар оғатҳои табиӣ зарар диданд;
- муайян ва тасдиқ намудани чорабиниҳои пешгирии обхезӣ бо роҳи таъсис додани соҳтори даҳлдори мубориза бо обхезӣ, соҳтмони иншооти даҳлдор барои пешгирии обхезӣ ва таъмини аҳолӣ бо иттилооти мубориза бо обхезӣ (*Қонуни ҶТ аз 3.12.2009 № 572*);
- дар якҷоягӣ бо дигар мақомоти давлатӣ системаи назорати таҳди迪 обхезӣ ва системаи огоҳонидани пешакӣ ва бартараф намудани обхезӣ ташкил намудан (*Қонуни ҶТ аз 3.12.2009 № 572*);
- дар доираи ваколатҳое, ки қонунгузории Ҷумҳурии Тоҷикистон муайян намудааст, таъмин намудан бо оби нӯшоқи, нигоҳ доштан ва тараққӣ додани системаҳои марказонидашуда, ғайримарказонидашуда ва системаҳои тақсимкунандай оби нӯшоқи ба истеъмолкунандагон;
- мувофиқат намудани ҷойгиркунони ва ба истифода додани корхонаҳо, иншоот, дастгоҳҳо оид ба истифодаи манбаъҳои барқароршавандай энергия ва анҷом додани корҳо дар объектҳои об ва қитъаҳои наздисоҳилии ҳифзи об (*Қонуни ҶТ аз 28.06.2011 № 744*);

- ҳамкорӣ бо мақомоти ваколатдори давлатӣ оид ба танзими истифода ва хифзи захираҳои об (*Қонуни ҶТ аз 16.04.2012 № 821*);
- танзими дигар масъалаҳое, ки қонун пешбинӣ намудааст.

## **Моддаи 8. Танзим ва дастгирии давлатӣ дар соҳаи муносибатҳо оиди об**

Дар соҳаи муносибатҳо чиҳати об масъалаҳои зерин аз тарафи давлат танзим мегарданд:

- муқаррар намудани тартиби истифодаи захираҳои об, хифзи онҳо аз ифлосу олудашавӣ, камшавӣ ва хушкшавӣ, пешгирий ва бартараф кардани таъсири зараровари обҳо;
- тасдиқи нақшай истифодаи маҷмӯи ва хифзи обҳо, тавозунҳои (балансҳои) хочагии об, амали гардонидани назорати давлатии истифода ва хифзи захираҳои об, мушоҳидаи (мониторинги) сифати об ва ифлосшавии объектҳои об;
- банақшагирии тадбирҳо оиди истифода ва хифзи об, пешгири ва бартараф намудани таъсири зараровари онҳо.

Дастгирии давлати дар соҳаи таъминоти оби нӯшоки таҳия, қабул ва ичрои барномаҳои ҷумҳурияви ва маҳалли, ба соҳибони системаҳои мутамарказ, ташкилотҳои истифодакунандай системаҳои мазкур, инчунин ташкилотҳои истеҳсолкунандай таҷхизот, дастгоҳ, мавод ва реагентҳо барои зарурати таъмини оби нӯшоки додани дотатсия, субвенсия, қарзҳои имтиёзном, имтиёзҳои буҷетӣ ва гумрукиро дарбар мегирад.

## **Моддаи 9. Идоракуни давлатӣ дар соҳаи истифода ва хифзи об**

Идоракуни давлатӣ дар соҳаи истифода ва хифзи об дар пайвастагӣ бо усулҳои ҳавзвавӣ, марзӣ ва маъмурию ҳудудии идоракуни асос ёфта, аз ҷониби Ҳукумати Ҷумҳурии Тоҷикистон, мақомоти ҳокимияти давлатӣ дар маҳалҳо, инчунин мақомоти ваколатдори давлатӣ оид ба танзими истифода ва хифзи захираҳои об мувоғиқи қонунгузори амали карда мешавад (*Қонуни ҶТ аз 16.04.2012 № 821*).

## **Моддаи 10. Додани хукуқ барои идораи объектҳои хочагии оби молкияти давлатӣ ба шахсони хукуқӣ (маҳсусгардонидашуда)**

Ҳукумати Ҷумҳурии Тоҷикистон дар асоси тендер, бо нигоҳ доштани фаъолияти мақсаднок, метавонад хукуқӣ идораи объектҳои хочагии оби молкияти давлатиро дар доираи ҳудуди маҳдум, дар асоси шартнома, бо дарназардошти талаботи қонунгузории оби Ҷумҳурии Тоҷикистон, ба шахсони хукуқии (маҳсусгардонидашуда) маҳалли ва хориҷӣ дихад.

## **Моддаи 11. Назорати давлатӣ аз болои истифода ва хифзи об**

Назорати давлатӣ аз болои истифода ва хифзи захираҳои об аз таъмини риояи талаботи қонунгузории об аз ҷониби тамоми шахсони воқеӣ ва хукуқӣ бо мақсади истифодаи самаранок ва хифзи обҳо иборат мебошад.

## **Моддаи 12. Мақомоти назорати давлатии танзими истифода ва хифзи захираҳои об**

Назорати давлатии истифода ва ҳифзи об аз ҷониби мақомоти ваколатдори давлатӣ оид ба танзими истифода ва ҳифзи захираҳои об амалӣ гардонида мешавад (*Қонуни ҶТ аз 16.04.2012 № 821*).

Мақомоти мазкур ва ваколатҳои он аз тарафи Ҳукумати Ҷумҳурии Тоҷикистон муайян карда мешаванд.

### **Моддаи 13. Иштироки шахсони воқеӣ ва ҳуқуқӣ дар татбиқи тадбирҳои истифодаи сарфакорона ва ҳифзи об**

Ба шахсони воқеӣ ва ҳуқуқӣ сарфи назар аз шакли моликият, ки дар ҳудуди Ҷумҳурии Тоҷикистон фаъолият мекунанд, ҷиҳати иштирок дар тадбирҳо доир ба истифодаи самаранок ва ҳифзи об имкон дода мешавад.

### **БОБИ 2. ҶОЙГИРКУНӢ, БАЛОИҲАГИРӢ, СОХТМОН ВА БА ИСТИФОДАДИҲИИ КОРХОНАҲО, ИНШООТ ВА ДИГАР ОБЪЕКТҲОИ БА ҲОЛАТИ ОБ ТАЪСИРКУНАНДА**

### **Моддаи 14. Шартҳои ҷойгиркунӣ, балоиҳагирӣ, соҳтмон ва ба истифодадиҳии корхонаҳо, иншоот ва дигар объектҳои ба ҳолати обҳо таъсиркунанда**

Ҷойгиркунӣ, балоиҳагирӣ, соҳтмон ва ба истифода додани корхонаҳо, иншоот ва дигар объектҳои наву таҷдидгардида, инчунин ҷори намудани равандҳои нави технологӣ, ки ба ҳолати обҳо таъсир мерасонанд, бояд истифодаи сарфакоронаи обҳо бо риояи талаботи бехатарии экологӣ ва ҳифзи саломатӣ, дар навбати аввал қонеъ гардонидани ниёзи аҳолиро ба оби нӯшкӣ ва эҳтиёҷоти машии таъмин намояд. Бо ин мақсад тадбирҳои таъминкунандай масъалаҳои зайл пешбинӣ мегарданд:

- баҳисобигирии оби аз объектҳои об гирифта ва ба онҳо баргардонидашаванда;
- ҳифзи обҳо аз ифлосу олудашавӣ, камшавӣ;
- пешгирии таъсири заравории обҳо;
- маҳдуд кардани обзеркуни заминҳо то андозаи ҳадди ақали имконпазир;
- ҳифзи заминҳо аз обзеркунӣ, ботлоқшавӣ, баландшавии сатҳи обҳои зеризаминӣ, шӯршавӣ ва хушкшавӣ;
- ташкили ҳудуди ҳифзи об ва нигоҳ доштани шароитҳои мусоиди минтақаҳои табиӣ.

Ҳангоми ба лоиҳагирӣ ва соҳтмони корхонаҳо, иншоот ва дигар объектҳое, ки ба ҳолати обҳо таъсир мерасонанд, вобаста ба шароити табиӣ ва ҳочагӣ бояд тадбирҳое сари вақт амалӣ гардонида шаванд, ки ҳифзи моҳи ва дигар ҳайвоноту набототи обӣ ва шароитро барои барқарор кардани онҳо таъмин намуда, инчунин имкониятҳои истифода аз объектҳои об ҷиҳати истироҳат ва варзишро ба инобат гиранд.

Ҳангоми балоиҳагирӣ ва соҳтмони иншоот ё аз навсозии объектҳои мавҷуда барои гирифтани обҳои зеризаминӣ низоми истифодаи ин иншоот бояд ифлосу камшавии онҳоро истисно намояд.

## **Моддаи 15. Муайян кардани чойҳои соҳтмони корхонаҳо, иншоот ва дигар объектҳое, ки ба ҳолати об таъсир мерасонанд**

Муайян кардани чойҳо барои соҳтмони корхонаҳо, иншоот ва дигар объектҳое, ки ба ҳолати об таъсир мерасонанд, бо мақомоти ваколатдори давлатӣ оид ба танзими истифода ва ҳифзи захираҳои об, мақомоти иҷроияи маҳаллии ҳокимияти давлатӣ, мақомоти назорати давлатии санитарӣ ва мақомоти дигар мутобиқи қонунгузорӣ мувофиқат карда мешавад (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 16. Мувофиқат қунонидани лоиҳаҳои соҳтмони корхонаҳо, иншооту дигар объектҳое, ки ба ҳолати обҳо таъсир мерасонанд**

Лоиҳаҳои соҳтмони корхонаҳо, иншооту дигар объектҳои дар моддаи 17 Кодекси мазкур нишондодашуда бояд бо мақомоти ваколатдори давлатӣ оид ба танзими истифода ва ҳифзи захираҳои об, мақомоти дигар мутобиқи ҳолатҳо ва тартибе, ки қонунгузории Ҷумҳурии Тоҷикистон муқаррар мекунад, мувофиқат карда шавад (*Қонуни ҶТ аз 16.04.2012 № 821*).

Соҳтмони корхонаҳо, иншоот ва объектҳои дигаре, ки ба ҳолати обҳо таъсир мерасонанд, танҳо ҳангоми мавҷуд будани хулосаи мусбии экспертизаи давлатии экологӣ, иҷозат дода мешавад.

## **Моддаи 17. Шартҳои манъ кардани баистифодадиҳии корхонаҳо, иншоот ва объектҳои дигаре, ки ба ҳолати обҳо таъсир мерасонанд**

Ба истифода додани объектҳои зерин манъ аст:

- объектҳои обистифодабарандагоне, ки иҷозат барои истифодаи маҳсуси об ва хулосаи экспертизаи давлатии экологӣ надоранд (*Қонуни ҶТ аз 3.03.2006 № 174*);

- корхонаҳо, сехҳо, агрегатҳо, объектҳои коммуналӣ ва дигар объектҳои наву таҷдидгардида, ки бо дастгоҳҳои пешгирикунандай ифлосшавии обҳо ва таъсири зараровари онҳо таъмин нагардидаанд;

- системаҳои обёрий ва оббарорӣ, обанборҳо ва каналҳо то гузаронидани тадбирҳои дар лоиҳаҳо пешбинигардида, ки зериобмонӣ, ботлоқу шӯршавӣ ва бодлесии заминҳоро пешгирӣ мекунанд;

- системаҳои заҳбуру заҳкаши то тайёр шудани обғирҳо ва дигар объектҳо мувофиқи лоиҳаҳои тасдиқгардида;

- иншооти гидротехникии мачроӣ то тайёр шудани дастгоҳҳо барои гузаронидани селобҳо ва моҳиҳо мутобиқи лоиҳаҳои тасдиқгардида;

- иншооти хочагии об дар лоиҳаҳое, ки дар онҳо ҷуброни зарари ба захираҳои моҳи, дигар ҳайвоноту набототи оби расонидашаванда, пешбинӣ нагардидааст;

- ҷоҳҳои барои об пармашуда бидуни таҷхизонидани онҳо бо дастгоҳҳои танзими об ва дар ҳолатҳои зарури муқаррар намудани минтаҳаҳои ҳифзи санитарӣ.

То анҷом додани тадбирҳои дар лоиҳа пешбинигардида оиди омода соҳтани мачрову обраҳаҳо пур кардани обанборҳо манъ аст.

## **Моддаи 18. Балоиҳагирии соҳтмони пулҳо, гузаргоҳҳо ва дигар коммуникатсияҳои нақлиётӣ ба воситаи объектҳои об**

(Қонуни ҶТ аз 20.03.2008 № 381)

Лоиҳаҳои соҳтмони пулҳо, гузаргоҳҳо ва дигар коммуникатсияҳои нақлиётӣ ба воситаи объектҳои об бояд шароитҳоеро пешбини намоянд, ки гузаронидани селобҳо, риояи низоми истифодаи объектҳои об, ҳифзи моҳи ва дигар ҳайвоноти обӣ, пешгирий намудани ифлосшавӣ, олудашавию камшавии обҳо ва дигар таъсири зараварро таъмин намоянд (*Қонуни ҶТ аз 20.03.2008 № 381*).

## **БОБИ 3. ИЧРОИ КОРҲО ДАР ОБЪЕКТҲОИ ОБ ВА ДАР МИНТАҚАҲОИ ҲИФЗИ ОБ**

### **Моддаи 19. Тартиби ичрои корҳо дар объектҳои об ва дар минтақаҳои наздисоҳилии ҳифзи об**

Корҳои соҳтмонӣ, чукуркунии қаъри маҷрой об ва корҳои таркишӣ, истихроҷи маводи ғайримаъданӣ, қашидани кабелҳо, хати қубурҳо ва дигар коммуникатсияҳо, буриданни ҷангали, ҷамъоварии растаниҳои обӣ, корҳои пармакунӣ, қишоварзӣ ва дигар корҳо дар объектҳои об ё дар минтақаҳои ҳифзи оби наздисоҳилии обанборҳо, ки ба ҳолати об таъсир мерасонанд, бо мувофиқати мақомоти ваколатдори давлатӣ оид ба танзими истифода ва ҳифзи захираҳои об, мақомоти ичроияи маҳаллии ҳокимияти давлатӣ ва дигар мақомот мувофиқи қонунгузории Ҷумҳурии Тоҷикистон, ба амал бароварда мешаванд (*Қонуни ҶТ аз 3.03.2006 № 174, аз 16.04.2012 № 821*).

### **Моддаи 20. Минтақаҳои ҳифзи оби объектҳои об**

Минтақаҳои ҳифзи об ҳудудест бевосита ҳамшафати маҷрои дарёҳо, каналҳои таъиноти гуногун, обанборҳо, дигар объектҳои об, ки дар он низоми маҳсуси истифодаи об ба мақсади ҳифзи ин объектҳо аз ифлосшавӣ, лойқашинӣ, олудашавӣ аз обовардҳо ва дигар зуҳуроти номатлуб, инчунин барои ташкили низоми мусоиди об муқаррар карда мешавад.

Ба минтақаҳои ҳифзи об инҳо мансубанд:

- минтақаҳои ҳифзи санитарии рӯизаминӣ ва сарҳадоти паҳншавии обҳои зеризаминӣ;
- қитъаҳои соҳилии обанборҳо ва қӯлҳои табиӣ;
- қитъаҳое, ки барои соҳтмони каналҳои таъиноти гуногун ҷудо карда мешаванд.

### **Моддаи 21. Муқаррар намудани минтақаҳои наздисоҳилии ҳифзи об ва минтақаҳои ҳифзи санитарӣ**

Минтақаҳои наздисоҳилии ҳифзи об ва минтақаҳои ҳифзи санитарии объектҳои об дар шакли табии мутобики ҳароӣ ҳароӣ аз ҷониби мақомоти ваколатдори давлатӣ оид ба танзими истифода ва ҳифзи захираҳои об ва дигар мақомоти давлатии ба ин ваколатдор муқаррар карда мешаванд. Лоиҳаҳои минтақаҳои наздисоҳилии ҳифзи обро Ҳукумати Ҷумҳурии Тоҷикистон ё бо

супориши вай мақомоти ваколатдори махсуси давлатӣ доир ба танзими истифода ва ҳифзи об тасдиқ мекунад (*Қонуни ҶТ аз 16.04.2012 № 821*).

Минтақаҳои ҳифзи об ва минтақаҳои ҳифзи санитарии манбаъҳои об, ки дар салоҳияти ҳукуматҳои маҳалли қарор доранд, дар шакли табии ва бо ҳамон тартиб дар сатҳи даҳлдор муқаррар карда мешаванд, аммо лоиҳаҳоро бопшад мақомоти иҷроияи маҳаллии ҳокимияти давлати ё бо супориши онҳо мақомоти ваколатдори давлатӣ оид ба танзими истифода ва ҳифзи захираҳои об тасдиқ мекунанд (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 22. Нигоҳ доштани минтақаҳои ҳифзи об дар ҳолати мусоид**

Дар ҳолати мусоид нигоҳ доштани минтақаҳои ҳифзи об бо риояи низоми истифодаи ҳудуди онҳо ба зиммаи роҳбарони иттиҳодияҳо, ташкилоту хочагиҳо, сарфи назар аз шакли моликият ва тобеият, инчунин ба шаҳрвандоне, ки заминҳои корами дар ҳудуди минтақаҳои ҳифзи об ҷойгирифта дар истифодаи онҳо қарор доранд, гузонта мешавад. Дар минтақаҳои ҳифзи об истифодаи моддаҳои кимиёви, иҷрои корҳо ва ҷойгир кардани объектҳое, ки ба ҳолати об таъсири зараровар мерасонанд, манъ карда мешавад.

## **ФАСЛИ II. ИСТИФОДАИ ОБ БОБИ 4. НАМУДҲОИ ИСТИФОДАИ ОБ**

### **Моддаи 23. Истифодаи умуми махсуси об**

Истифодаи умумии об бидуни ба кор бурдани иншоот ё дастгоҳҳои техникие, ки ба ҳолати обҳо таъсири мерасонанд, анҷом дода шуда, аз истифодаи махсуси об, ки бо истифодаи чунин иншоот ё дастгоҳҳои техникӣ амалӣ гардонида мешавад, фарқ мекунад. Дар мавридҳои алоҳида ба истифодаи махсуси об имкон дорад истифодаи объектҳои об бидуни ба кор бурдани иншоот ё дастгоҳҳои техникӣ, ки ба вазъи об таъсири мерасонанд, мансуб дониста шавад.

Номгӯи намудҳои истифодаи махсуси об ва миқдори обгирий аз объектҳои об аз ҷониби мақомоти ваколатдори давлатӣ оид ба танзими истифода ва ҳифзи захираҳои об муқаррар карда мешаванд (*Қонуни ҶТ аз 16.04.2012 № 821*).

### **Моддаи 24. Истифодаи якҷоя ва ҷудогонаи об**

Объектҳои об метавонанд таҳти истифодаи якҷоя ва ҷудогона қарор гиранд. Дар истифодаи якҷоя метавонанд объектҳои обе (қисми объектҳои обе), ки ба истифодаи ҷудогона дода нашудаанд, қарор гиранд. Дар истифодаи ҷудогона объектҳои обе (қисми объектҳои обе) қарор доранд, ки дар асоси қарори мақомоти давлати (моддаи 38 Кодекси мазкур) барои истифода ба як шахси ҳуқуқӣ дода шудаанд.

### **Моддаи 25. Истифодабарандагони аввали аз бальдинаи об**

Шахсони воқеи ва ҳуқуқи, ки объектҳои об ба онҳо барои истифодаи ҷудогона дода шудааст, истифодабарандагони аввали об буда, дар ҳолатҳои муқарраркардаи қонунгузории Ҷумҳурии Тоҷикистон ҳуқуқ доранд, бо мувоғиҷати мақомоти ваколатдори давлатӣ оид ба танзими истифода ва ҳифзи

захираҳои об ба дигар шахсони воқеӣ ва ҳукуқӣ истифодаи баъдинаи обро иҷозат диханд (*Қонуни ҶТ аз 16.04.2012 № 821*).

Шартҳои истифодаи баъдинаи об, ҳукуқ ва ўҳдадориҳои тарафайн бояд дар шартномаи байни истифодабарандагони аввала ва баъдинаи об зикр гардида, ба расмият дароварда шаванд.

## **Моддаи 26. Намудҳои истифодаи об, ки аз рӯи таъиноти асосии мақсаднок фарқ мекунанд**

Объекти об дар сурати риоя намудани талаботи дар қонун пешбинишуда ва шартҳои қонеъ гардонидани эҳтиёҷоти аҳолӣ бо оби нӯшокӣ, майшӣ, муолиҷавӣ, курортӣ, солимгардонӣ ва дигар ниёзи аҳолӣ, талаботи кишоварзӣ, саноатӣ, энергетикиӣ, нақлиётӣ, моҳипарварӣ ва дигар талаботҳо, инчунин дар як вақт барои якчанд мақсад ба истифода дода мешавад.

Истифодаи об, ки бидуни ба кор бурдани иншоот ё дастгоҳҳои техникиӣ, ки ба ҳолати обҳо таъсир намерасонанд, анҷом дода мешавад, аз ҷониби шахсони воқеӣ ва ҳукуқӣ, дар сурати риояи талаботи муқаррарнамудаи мақомоти ваколатдори давлатӣ оид ба танзими истифода ва ҳифзи захираҳои об, гирифтани иҷозатро барои истифодаи махсуси об талаб намекунад (*Қонуни ҶТ аз 3.03.2006 № 174, аз 16.04.2012 № 821*).

## **БОБИ 5. ИСТИФОДАБАРАНДАГОНИ ОБ ВА ОБЪЕКТИ ИСТИФОДАИ ОБ**

### **Моддаи 27. Истифодабарандагони об**

Ҳама гуна шахсони воқеӣ ва ҳукуқӣ, сарфи назар аз шакли моликият, ки фаъолияти худро дар худуди Ҷумҳурии Тоҷикистон анҷом дода, талаботи қонунгузории оби Ҷумҳурии Тоҷикистонро иҷро мекунанд, истифодабарандагони об буда метавонанд.

### **Моддаи 28. Объектҳои истифодаи об**

Объектҳои обисе ба истифода дода мешаванд, ки дар моддаи 4 Кодекси мазкур зикр гардидаанд.

### **Моддаи 29 Қисман ё пурра манъ кардани истифодаи объективҳои об**

Истифодаи объективҳои обе, ки дорои аҳамияти махсуси давлатӣ ё арзиши махсуси илмию фарҳангӣ мебошанд, мумкин аст қисман ё пурра бо тартиби муқаррарнамудаи Ҳукумати Ҷумҳурии Тоҷикистон манъ карда шаванд.

## **БОБИ 6. ТАРТИБ ВА ШАРТҲОИ БА ИСТИФОДА ДОДАНИ ОБЪЕКТҲОИ ОБ**

### **Моддаи 30. Ба истифодаи афзалиятнок барои эҳтиёҷоти нӯшокӣ ва майшини аҳолӣ додани объективҳои об**

Объективҳои об пеш аз ҳама барои қонеъ гардонидани эҳтиёҷоти нӯшокӣ ва майшини аҳолӣ ба истифода дода мешаванд.

## **Моддаи 31. Шартҳои иқтисодии ба истифода додани объектҳои об**

Истифодаи умумии об дар Ҷумҳурии Тоҷикистон бепул аст.

Истифодаи маҳсуси об дар Ҷумҳурии Тоҷикистон пулакӣ сурат мегирад.

Пардоҳт аз ҳамаи истифодабарандагони об ғайр аз истифодаи умумии об ва истифодабарандагони манбаъҳои барқароршаванди энергия, ки то 30000 кВт/соат энергияи барқ истеҳсол менамоянд, сарфи назар аз мансубияти идоравӣ, шаҳрвандӣ, намудҳои моликият ва шаклҳои хочагидори, ба истиснои мавридҳои пешбининамудаи қонунгузории Ҷумҳурии Тоҷикистон, ситонида мешавад (*Қонуни ҶТ аз 28.06.2011 № 744*).

Пардоҳт ситонида мешавад:

- барои истифодаи захираҳои об дар доираи меъёри (лимити) муқараргардида (ғайр аз обёрии кишоварзи ва хочагии ҷангал), инчунин истифодаи об барои истеҳсоли энергияи барқ то 30000 кВт/соат (*Қонуни ҶТ аз 28.06.2011 № 744*);
- барои истифодаи аз меъёр (лимити) зиёд ва ғайроқилонаи захираҳои об;
- барои хизматрасонии вобаста бо ҷамъшави, интиқоли об то сарҳади истифодабарандагон, тақсим ва тоза кардани обҳо;
- барои додани ҳуқуқи истифодаи захираҳои об бо мақсади обёри;
- барои анҷом додани дигар тадбирҳои хочагии об (ғайр аз обёрии кишоварзи ва хочагии ҷангал)

Тартибу шартҳои муқаррар намудан ва ситонидани маблағро барои истифодаи объектҳо ва захираҳои об санадҳои меъёрию ҳуқуқии Ҷумҳурии Тоҷикистон муайян мекунад.

## **Моддаи 32. Иҷозат барои истифодаи маҳсуси об**

(*Қонуни ҶТ аз 3.03.2006 № 174*)

Истифодаи маҳсуси об дар соҳаҳои иқтисодиёт дар асоси иҷозати аз ҷониби мақомоти ваколатдори давлатӣ оид ба танзими истифода ва ҳифзи захираҳои об додашаванд амали мегардад. Дар мавридҳои зарури иҷозат бо мақомоти ваколатдори давлатӣ доир ба назорати санитарӣ, инчунин бо дигар идораҳои манфиатдор мувоғиқат карда мешавад (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 33. Иҷозат барои истифодаи маҳсуси об, ки аз ҷониби мақомоти маҳаллии ҳокимияти иҷроия дода мешавад**

(*Қонуни ҶТ аз 3.03.2006 № 174*)

Иҷозат ҷиҳати истифодаи обҳои зеризаминӣ, ки барои таъмини мутамаркази об ба воситаи соҳтани ҷоҳҳои шаҳтавӣ ва ҷоҳҳои обсофкунанда дар ҳудуди дехот, шаҳраку шаҳрҳо, истифода намегарданд, инчунин қаптажи ҷашмаҳо, ки бидуни маҷбуран паст кардани сатҳи об кор мекунанд, аз ҷониби мақомоти маҳаллии ҳокимияти иҷроия, ҷамоатҳои шаҳрак ва дехот дода мешаванд

(*Қонуни ҶТ аз 3.03.2006 № 174*).

Соҳтани чоҳҳо ва каптажҳои мазкур дар заминҳои захираи давлати ва фонди давлатии ҷангал дар мувофиқа бо мақомоти ваколатдори давлатӣ оид ба танзими истифода ва ҳифзи захираҳои об, мақомоти идораи захираҳои замин ва заминсозӣ дар асоси иҷозате, ки мақомоти иҷроияи маҳаллии ҳокимияти давлатӣ медиҳанд, анҷом дода мешавад (*Қонуни ҶТ аз 3.03.2006 № 174, аз 16.04.2012 № 821*).

#### **Моддаи 34. Тартиби амалӣ гардонидани истифодаи умумии об**

Истифодаи умумии об бидуни иҷозат амалӣ мегардад. Ҳангоми истифодаи умумии об риояи талаботи мақомоти назорати давлатии санитарӣ, қоидаҳои ҳифзи одамон дар об ва мақомот доир ба истифодаи сарфакорона ва ҳифзи обҳо ҳатмист (*Қонуни ҶТ аз 3.03.2006 № 174*).

Бо мақсади ҳифзи ҳаёту саломатии шаҳрвандон, инчунин аз рӯи асосҳои истехсолӣ ва дигар асосҳо мақомоти иҷроияи маҳаллии ҳокимияти давлатӣ бо пешниҳоди мақомоти ваколатдори давлатӣ оид ба танзими истифода ва ҳифзи захираҳои об, мақомоти назорати давлатии санитарӣ, дигар мақомоти манфиатдор маҳалҳоеро, ки дар онҳо оббозӣ, заврақронӣ, об додани чорво манъ аст, муқаррар менамоянд, инчунин дигар шартҳои истифодаи умумии обро дар объектоҳои об муайян мекунанд (*Қонуни ҶТ аз 3.03.2006 № 174, аз 16.04.2012 № 821*).

Мақомоти иҷроияи маҳаллии ҳокимияти давлатӣ вазифадоранд, ки аҳолӣ ва шахсони ҳуқуқиро дар бораи шартҳои оиди истифодаи умумии об муқаррар кардаашон хабардор намоянд.

#### **Моддаи 35. Истифодаи умумии об дар объектоҳои об, ки ба истифодаи ҷудогона дода шудаанд**

Дар объектоҳои об, ки ба истифодаи ҷудогона дода шудаанд, истифодаи умумии об бо шартҳои муқарраркардаи истифодабарандагони асосии об бо шартҳои муқарраркардаи истифодабарандагони асосии об бо мувофиқати мақомоти ваколатдори давлатӣ оид ба танзими истифода ва ҳифзи захираҳои об иҷозат додашуда, ҳангоми зарурат имкон дорад истифодаи умумии об манъ карда шавад. (*Қонуни ҶТ аз 16.04.2012 № 821*).

Истифодабарандай асосии об вазифадор аст, дар бораи шартҳо ё манъ кардани истифодаи умумии об ба аҳолӣ иттилоъ дихад.

#### **Моддаи 36. Ба истифодаи ҷудогона додани объектоҳои об**

Объектоҳои об ба истифодаи ҷудогона ба таври пурра ё қисман дар асоси қарори Ҳукумати Ҷумҳурии Тоҷикистон, қарори мақомоти даҳлдори ҳокимияти иҷроия дар маҳалҳо ё мақомоти ваколатдори давлатӣ оид ба танзими истифода ва ҳифзи захираҳои об бо мувофиқати ҳокимиятҳои иҷроия дар маҳалҳо тибқи қонунгузории Ҷумҳурии Тоҷикистон дода мешаванд. (*Қонуни ҶТ аз 16.04.2012 № 821*).

Дар қарорҳо оиди ба истифодаи ҷудогона додани объектоҳои об мақсадҳое, ки объектоҳои об барои онҳо дода мешаванд ва шартҳои асосии истифодаи объектоҳои об зикр мегарданд.

## **Моддаи 37. Мақомоте, ки объектҳои обро ба истифодаи чудогона медиҳанд**

Мақомоти ҳокимияти ичроияи нохияҳо ва шаҳрҳо обанборҳои бастаро (бемаҷорро), ки дар ҳудуди шаҳрҳо, нохияҳо, шаҳраку дехот ҷойгиранд, дар сурати ба дигар истифодабарандагони об таъсири манфи нарасонидан ба истифодаи чудогона медиҳанд.

Мақомоти ҳокимияти ичроияи Вилояти Мухтори Кӯҳистони Бадаҳшон, мақомоти вилоятии ҳокимияти ичроия объектҳои обро, ки дар ҳудуди вилоят ҷойгиранд, ба истифодаи чудогона медиҳанд.

Хукумати Ҷумҳурии Тоҷикистон ё мақомоти ваколатдори давлатӣ оид ба танзими истифода ва ҳифзи захираҳои об объектҳои об ё қисми онҳоро мувоғиқи ҳолатҳои пешбининамудаи Кодекси мазкур ба истифодаи чудогона медиҳанд. (*Қонуни ҶТ аз 16.04.2012 № 821*).

## **Моддаи 38. Ҳучҷатхое, ки ҳуқуқи истифодаи чудогонаи объекти обро тасдиқ мекунанд**

Ҳуқуқи истифодакунандагони об ба истифодаи чудогонаи объекти об бо санадҳои давлатии ҳуқуқи истифодаи об, ки аз ҷониби мақомоти ҳокимияти ичроияи вилоятҳо, нохия ва шаҳрҳо дода мешаванд, тасдиқ мегарданд.

Шакли ин санадҳоро мақомоти ваколатдори давлатӣ оид ба танзими истифода ва ҳифзи захираҳои об таҳия ва тасдиқ менамояд. (*Қонуни ҶТ аз 16.04.2012 № 821*).

## **Моддаи 39. Мӯҳлатҳои истифодаи об**

Объектҳои об ба истифодаи бемӯҳлат ё муваққатӣ дода мешаванд. Истифодаи бемӯҳлати (доимии) об ҳамин гуна истифодаи об дониста мешавад, ки мӯҳлаташ қаблан муқаррар нагардидааст.

Истифодаи муваққатӣ имкон дорад кӯтоҳмӯҳлат- то сол ва дарозмӯҳлат-аз се сол то бисту панҷ сол бошад. Ҳангоми зарурат мӯҳлатҳои истифодаи об метавонанд ба давраҳое, ки аз мӯҳлатҳои мутобиқан истифодаи кӯтоҳмӯҳлат ё дарозмӯҳлат зиёд нестанд, дароз карда шаванд.

Истифодаи умумии об бо мӯҳлат маҳдуд карда намешавад.

## **Моддаи 40. Ҳисоб кардани мӯҳлатҳои истифодаи муваққатии об**

Мӯҳлатҳои истифодаи муваққатии об аз рӯзи қабул гардидани қарор дар бораи ба истифодаи чудогона додани объекти об ё додани иҷозати маҳсуси истифодаи об ҳисоб карда мешавад, агар дар ҳуди қарор ё иҷозат мӯҳлати дигаре нишон дода нашуда бошад. (*Қонуни ҶТ аз 3.03.2006 № 174*).

## **Моддаи 41. Тартиби дароз кардани мӯҳлатҳои истифодаи муваққатии об**

Мӯҳлатҳои истифодаи муваққатии об бо ҳоҳиши истифодабарандагони манфиатдори об аз ҷониби мақомоти давлатие, ки дар бораи ба истифодаи чудогона додани объекти об қарор қабул кардаанд ё барои истифодаи маҳсуси об иҷозат додаанд, дароз карда мешаванд. (*Қонуни ҶТ аз 3.03.2006 № 174*).

## **БОБИ 7. ҲУҚУҚУ ӰХДАДОРИХОИ ИСТИФОДАБАРАНДАГОНИ ОБ ВА ТАШКИЛОТХОИ ХОЧАГИИ ОБ**

### **Моддаи 42. Истифодаи объекти об мувофики таъинот**

Истифодабарандагони об ҳуқуқ доранд, аз объектҳои об ба он мақсадхое, ки ин объектҳои об барои онҳо бо ичозати ҷиҳати истифодаи маҳсуси об дода шудаанд, истифода баранд (*Қонуни ҶТ аз 3.03.2006 № 174*).

### **Моддаи 43. Ҳуқуқҳои истифодабарандагони об**

Мувофики таъиноти мақсадноқ, ки ҷиҳати истифодаи маҳсуси объекти об ичозат дода шудааст, тибқи тартиби муқарраргардида истифодабарандагони об ҳуқуқ доранд (*Қонуни ҶТ аз 3.03.2006 № 174*):

- пайдо кардани об ҷиҳати истифодаи минбаъдаи он;
- истифодаи объекти об барои эҳтиёҷоти кишоварзи, саноат, гидроэнергетика, нақлиёт, ҳочагиҳои моҳипарварии шикор ва дигар мақсадҳои манъ карданашуда;
- соҳтани системаҳои обёри, бунёд намудану муҷаҳазонидани иморати иншоотҳои гидротехникии ҳочагии об, инчунин анҷом додани таъмиру таҷдид ва барҳамдиҳии он;
- истифодаи объектҳои об барои истироҳат, гузаронидани тадбирҳои варзишию солимгардонӣ, нигоҳ доштани ҳолати мусоиди табиӣ, инчунин анҷом додани дигар амалҳои бо қонунгузорӣ доир ба истифодаи иншооти об манъкарданашуда;
- талаб намудан аз мақомоти ваколатдори давлатӣ оид ба танзими истифода ва ҳифзи захираҳои об дар хусуси андешидани тадбирҳо доир ба пешгири кардани камшави ва ифлосшавии фонди об, таъмини захираҳои об бо миқдор ва сифати муайян; (*Қонуни ҶТ аз 16.04.2012 № 821*);
- муттаҳид шудан дар ассотсиатсияҳои истифодабарандагони об.

Ассотсиатсияҳои истифодабарандагони об бо мақсади нигоҳ доштан, истифода намудани системаҳои мелиоративӣ ва ирригатсионии дохириҳоҷагӣ, ки дар истифодаи якҷоя ва фарди қарор доранд, ҷиҳати тақсими боадолатона, самаранок ва саривақтии об байни ҳочагиҳои дехқонӣ (фермерӣ), ҷамъоварии пардоҳт барои расонидани об, ҳалли низоҳхое, ки байни аъзо оид ба тақсим ва истифодаи об ба миён меоянд, таъсис дода мешаванд.

### **Моддаи 44. Махдудияти ҳуқуқҳои истифодабарандагони об**

Дар ҳолатҳои камобии аз ҳад зиёд, ҳолатҳои садамавӣ дар объектҳои об, ҳатари сар задани бемориҳои сирояткунанда, муриши ҳайвонот ва дар дигар ҳолатҳо ҳуқуқҳои истифодабарандагони об ба манфиатҳои давлат инчунин ба манфиатҳои дигар истифодабарандагони об махдуд карда мешаванд. Бо вучуди ин ба бад шудани шароитҳои истифодаи объектҳои об барои эҳтиёҷоти нӯшоқӣ ва майшии аҳолӣ бояд роҳ дода напавад.

Махдуд кардани ҳуқуқҳои истифодабарандагони об ҳангоми амалий гардонидани тадбирҳои таъхирнопазир доир ба пешгирий ва рафъи оқибатҳои

оффатҳои табиӣ, ки дар натиҷаи таъсири зараворӣ об ба вуқӯй омадаанд, бо моддаи 130 Кодекси мазкур танзим карда мешавад.

Ҳангоми напардохтани ҳақи истифодаи об мутобиқи моддаи 31 Кодекси мазкур истифодаи он қисман ё пурра қатъ мегардад.

Ҳукуқҳои истифодабарандагони обро метавонад мақомоти ваколатдори давлатӣ оид ба танзими истифода ва ҳифзи захираҳои об, ки барои истифодаи маҳсуси об иҷозат додааст, маҳдуд намояд, ҳукуқҳои истифодаи баъдинаи об аз ҷониби истифодабарандай аввалии об бо мувофиқати мақомоти ваколатдори маҳсуси давлатӣ доир ба танзими истифода ва ҳифзи об, инчунин дигар мақомот мутобиқи ҳамин Кодекс, маҳдуд карда мешаванд. (*Қонуни ҶТ аз 3.03.2006 № 174, аз 16.04.2012 № 821*).

## Моддаи 45. Ӯҳдадориҳои истифодабарандагони об

Истифодабарандагони об Ӯҳдадоранд:

- истифодаи оқилонаи объектҳои об, зоҳир намудани ғамхорӣ оид ба масрафи сарфакоронаи об, барқарору беҳтар кардани сифати обҳо;
- ҷорӣ кардани технологияи нигоҳдории захираи об, ки ба баланд бардоштани дараҷаи самаранокии истифодаи об, беҳтар шудани ҳолати мелиоративии заминҳо ва муҳити зист мусоидат меқунад;
- андешидани тадбирҳои имконпазир ҷиҳати қатъи пурраи партофтани обҳои партов ба объектҳои об ва обҳои ҷорӣ, ки дар таркибашон маводи ифлоскунанда доранд;
- роҳ надодан ба вайрон кардани ҳукуқҳои ба дигар истифодабарандагони об додашуда, инчунин андешидани тадбирҳо ҷиҳати нарасонидани зарар ба объектҳои ҳочаги ва табиӣ (замин, ҳайвоноту набобот, қанданиҳои фоиданок ва ғайра);
- сари вақт пардохтани ҳақи истифодаи захираҳои об ва хизмати расонидани об ба истифодабарандагон;
- дар ҳолати дуруст нигоҳ доштани иншоотҳои обёйӣ, заҳбурҳо, обтозакунӣ, дигар объектҳо ва воситаҳои техникиӣ, ки ба ҳолати обҳо таъсир мерасонанд, беҳтар гардонидани сифати истифодаи онҳо;
- мустақилона ё якҷоя бо дигар мақомот тибқи тартиби муқарраргардида анҷом додани назорат ба сифат ва миқдори оби истифодашаванда;
- амалӣ гардонидани тадбирҳои ҳифзи моҳӣ ва дигар набототу ҳайвоноти обӣ;
- дар ҳолати зарурӣ нигоҳ доштани минтақаҳои ҳифзи об бо риояи низоми истифодаи ҳудуд, агар онҳо таҳти истифодаашон қарор дошта бошанд;
- риоя намудани талаботи муқарраргардида ва шартҳои шартномаи истифодаи об, ки бо ташкилотҳои обрасон ва бо мувофиқати мақомоти ваколатдори давлатӣ оид ба танзими истифода ва ҳифзи захираҳои об баста шудааст; (*Қонуни ҶТ аз 16.04.2012 № 821*);

- ичрои дигар талаботе, ки дар қонунгузории Ҷумҳурии Тоҷикистон ва дар ичозат барои истифодаи маҳсуси об пешбини гардидаанд. (*Қонуни ҶТ аз 3.03.2006 № 174*).

#### **Моддаи 46. Ҳавасмандгардонии обистифодабарандагоне, ки тадбирҳои истифодаи самаранок ва ҳифзи обҳоро амали мегардонанд**

Тадбирҳои ҳавасмандгардонии истифодабарандагони об, ки амалигардонии чорабиниҳои ба ҷамъият фоиданокро оид ба истифодаи сарфакорона ва ҳифзи об ичро менамоянд, аз ҷониби мақомоти ваколатдори давлатӣ оид ба танзими истифода ва ҳифзи захираҳои об таҳия ва бо идораҳои манфиатдор мувофиқат гардида, аз тарафи Ҳукумати Ҷумҳурии Тоҷикистон тасдиқ карда мешаванд. (*Қонуни ҶТ аз 16.04.2012 № 821*).

#### **Моддаи 47. Ҳуқуқи ташкилотҳои ҳочагии об дар бобати истифода намудани захираҳои об**

Ташкилотҳои ҳочагии об барои таъмини эҳтиёҷоти гуногуни соҳаҳои ҳочагии ҳалқ амалҳои обро аз манбаъҳои об гирифтан, расонидан ва байни истифодабарандагон тақсим намуданро ичро менамоянд.

#### **Моддаи 48. Ӯҳдадориҳои ташкилотҳои ҳочагии об оиди обрасонӣ**

Ташкилотҳои ҳочагии об фаъолияти худро мутобиқи Кодекси мазкур, қонунгузории Ҷумҳурии Тоҷикистон ва шартномаи тарафҳо оиди расонидани об ба истифодабарандагон амалӣ менамоянд.

Ҷиҳати риоя намудани нуқтаҳои шартномаи тарафҳо оиди обрасонӣ ташкилотҳои ҳочагии об ӯҳдадоранд:

- ҳолати боъзтимоди техникии системаҳои обёриро (ирригатсиониро) то мӯҳлатҳои дар шартномаи тарафҳо оиди ба истифодабарандагон расонидани миқдори об пешбинишуда таъмин намоянд;
- заҳбуру заҳқашҳо, объектҳои қабули оби партов, обтаъминкунӣ ва обравониро омода созанд;
- обистифодабарандагонро мутобиқи мӯҳлат ва меъёри пешбинишуда бо об таъмин намоянд;
- бо мувофиқат бо истифодабарандагони об барои муайян кардани миқдори оби расонидашуда, дар ҷойҳои обгузаре, ки дар шартнома нишон дода шудааст, дастгоҳҳои обченкунӣ гузоранд.

### **БОБИ 8. ҚАТЪ ГАРДИДАНИ ҲУҚУҚҲОИ ИСТИФОДАИ ОБ**

#### **Моддаи 49. Асосҳои қатъ гардидани ҳуқуқҳои истифодаи об**

Ҳуқуқи шахсони воқеӣ ва ҳуқуқӣ барои истифодаи об дар Ҷумҳурии Тоҷикистон дар ҳолатҳои зерин қатъ мегардад:

- аз байн рафтани зарурати истифодаи об ё даст кашидан аз он;
- ба охир расидани мӯҳлати ичозати истифодаи маҳсуси об нишондодашуда; (*Қонуни ҶТ аз 3.03.2006 № 174*);

- аз нав ташкил намудан ва барҳам додани шахси ҳуқуқӣ, фавти шахси воқеӣ;
- ба миён омадани зарурати давлатии бекор кардани иҷозати истифодаи маҳсуси об (*Қонуни ҶТ аз 3.03.2006 № 174*);
  - мунтазам вайрон кардани шартҳои шартнома дар бораи истифодабарии об, ки бо мақомоти ваколатдори давлатӣ оид ба танзими истифода ва ҳифзи захираҳои об баста шудааст (*Қонуни ҶТ аз 16.04.2012 № 821*).

Ҳуқуқи истифодаи об (ғайр аз ҳуқуқи истифода аз захираҳои об барои эҳтиёчи нӯшиданӣ ва майши) дар сурати аз тарафи шахсони воқеӣ ва ҳуқуқӣ вайрон кардани қоидаҳои истифодаи об ё истифодаи объекти об хилоғи мақсаде, ки он дода шудааст, инчунин дар ҳолатҳои ба таври назаррас вайрон кардани таносуби экологии мухити зист қатъ карда мешавад.

Дар қонун ҷиҳати қатъи ҳуқуқи истифодаи об метавонад дигар асосҳо пешбинӣ гардад.

## **Моддаи 50. Тартиби қатъ гардиҳани ҳуқуқҳои истифодаи об**

Ҳуқуқи истифодаи об бо усусли зайл қатъ мегардад:

- бекор кардан ё боздоштани амали иҷозати истифодаи маҳсуси об (*Қонуни ҶТ аз 3.03.2006 № 174*);
  - кашида гирифтани иншооти об, ки барои истифодаи чудогона дода шудааст.

Истифодаи баъдинаи об имкон дорад бо қарори истифодабарандай аввалии об ва бо мувоғиқати мақомоти ваколатдори давлатӣ оид ба танзими истифода ва ҳифзи захираҳои об, ки барои истифодаи маҳсуси об иҷозат додааст, қатъ карда шавад (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 51. Гирифтани объекти об аз истифодаи чудогона**

Гирифтани объекти об аз истифодаи чудогона аз ҷониби мақомоте, ки объекти обро мутобиқи моддаи 36 ба истифодаи чудогона додаанд, ба амал бароварда мешавад. Объекти об аз истифодаи мамнӯъгоҳҳо мувоғики моддаи 97 Кодекси мазкур гирифта мешавад.

## **Моддаи 52. Ҷуброни зараре, ки дар натиҷаи гузаронидани тадбирҳои ҳочагии об, қатъ гардонидан ё тағйир додани шартҳои истифодаи об расонида шудаанд**

Зарари ба шахсони воқеӣ ва ҳуқуқӣ дар натиҷаи гузаронидани тадбирҳои ҳочагии об (корҳои гидротехникӣ ва монанди инҳо, ғайр аз ҳолатҳои садамавӣ ва вобаста бо оғатҳои табии), инчунин қатъ гардонидан ё тағйир додани шартҳои дар шартномаи истифодаи об нишондодашуда, бояд бо тартиби муқаррарнамудаи қонунгузории Ҷумҳурии Тоҷикистон ҷуброн карда шавад.

## **БОБИ 9. ИСТИФОДАИ ОБЪЕКТҲОИ ОБ БАРОИ ЭҲТИЁЧОТИ НŪШИДАНӢ, МАИШӢ ВА ДИГАР ЭҲТИЁЧОТИ АҲОЛӢ**

## **Моддаи 53. Об ва объектҳое, ки барои эҳтиёҷоти нӯшиданӣ, майшиӣ ва дигар эҳтиёҷоти аҳолӣ дода мешаванд**

Барои таъмини оби нӯшиданӣ, майшӣ, инчунин дигар эҳтиёҷоти аҳолӣ объектҳои обе дода мешаванд, ки сифати онҳо ба талаботи муқарраркардаи санитарӣ мувофиқ мебошад.

#### **Моддаи 54. Таъминоти мутамаркази аҳолӣ бо об**

Ҳангоми бо тартиби обтаъминкуни мутамарказ истифода намудан аз объекти об барои эҳтиёҷоти нӯшиданӣ, майшӣ ва дигар эҳтиёҷоти аҳолӣ шахсони ҳуқуқӣ, ки хати қубурҳои оби хочагию нӯшиданӣ дар идоракуни фаврӣ ё моликияти онҳо қарор гирифтааст ҳуқуқ доранд, обро аз манбаъҳои обтаъминкуни мутобики иҷозат барои истифодаи маҳсуси об ба истеъмолкунандагон диханд (*Қонуни ҶТ аз 3.03.2006 № 174*).

Шахсони ҳуқуқи вазифадоранд:

- ҳамаи шартҳои технологиро ҳангоми ба истифодабарандагон расонидани оби нӯшокӣ иҷро намоянд;
- расонидани оби нӯшокиро мувофиқи меъёрҳои муқарраршудаи сифат, ташкили баҳисобгирии оби гирифташаванда, мушоҳидаи (мониторинги) мунтазами сифати обро дар ҷойҳои обгирӣ таъмин намоянд;
- низоми мунтазам додани оби нӯшокиро барои қонеъ намудани эҳтиёҷоти аҳолӣ ва ташкилотҳои саноати ҳӯрокворӣ дар навбати аввал таъмин намоянд;
- набояд ба вайрон шудани низоми мунтазами обрасонӣ ба аҳолӣ, эҳтиёҷоти ташкилотҳо, протсесҳои технологии ба оби нӯшоки зарурат надошта, сабаб шаванд;
- ба мақомоти ваколатдори давлатӣ оид ба танзими истифода ва ҳифзи захираҳои об, мақомоти назорати давлатии санитарӣ ва мақомоти иҷроияи маҳаллии ҳокимияти давлатӣ оиди бад шудани сифати об аз меъёри муқарраргардида хабар диханд (*Қонуни ҶТ аз 3.03.2006 № 174, аз 16.04.2012 № 821*).

#### **Моддаи 55. Таъминоти ғайримутамаркази аҳолӣ бо об**

Ҳангоми тибқи тартиби обтаъминкуни ғайримутамарказ истифода намудани объекти об барои эҳтиёҷоти нӯшиданӣ, майшӣ ва дигар эҳтиёҷоти аҳолӣ, ташкилоту муассисаҳо ва шаҳрвандон ҳуқуқ доранд обро бо тартиби умумӣ ё истифодаи маҳсус бевосита аз манбаъҳои рӯйзаминиӣ ва зеризаминиӣ гиранд.

Истифодаи объектҳои обгирие, ки барои ин мақсадҳо пешбинӣ шудаанд, мувофиқи қоидаҳои муқарраркардаи мақомоти иҷроияи маҳаллии ҳокимияти давлатӣ, ки ин объектҳо дар худуди онҳо воқеъ гардидаанд, анҷом дода мешавад (*Қонуни ҶТ аз 3.03.2006 № 174*).

#### **Моддаи 56. Истифодаи оби зеризаминиии дорои сифати нӯшиданӣ барои эҳтиёҷоте, ки бо таъмини оби нӯшиданию майшӣ вобаста нестанд**

Истифодаи оби зеризаминиии дорои сифати нӯшиданӣ барои этиёҷоте, ки бо таъмини оби нӯшиданию майшӣ вобаста нестанд, манъ аст. Дар минтақаҳое, ки манбаъҳои зарурии рӯйзаминиии об мавҷуд набуда, захираҳои оби зеризаминиии дорои сифати нӯшиданӣ кофи мебошанд, мақомоти ваколатдори давлатӣ оид ба

тандзими истифода ва ҳифзи захираҳои об метавонад истифодаи ин обро барои мақсадҳои ба таъминоти нӯшидани то майши иртиботнадошта, иҷозат дихад (*Қонуни ҶТ аз 16.04.2012 № 821*).

### **Моддаи 57. Ҳуқуқи моликият ба системаҳои обрасонии оби нӯшокӣ**

Системаҳои мутамарказ ва ғайримутамаркази таъмини обрасонии оби нӯшокӣ метавонанд моликияти ҷумҳурӣ, коммуналӣ ва ё шахсони ҳуқуқӣ бошанд.

Системаи тақсимоти манзилии оби нӯшокӣ, системаи алоҳидаи таъминоти оби нӯшокӣ, системаҳои таъминоти оби нӯшокӣ дар воситаҳои нақлиёт моликияти соҳибони фонди манзилӣ, воситаҳои нақлиёт мебошанд.

Системаҳои мутамарказ ва ғайримутамарказ хусуси гардонида намешаванд.

Шахсони воқеӣ ва ҳуқуқӣ метавонанд дар моликияти худ шабакаҳои таъминоти об дошта бошанд, ки мутобиқи талаботи меъёрҳои амалкунанд ва қонунгузории Ҷумҳурӣ Тоҷикистон мустақилона сохта шудаанд (*Қонуни ҶТ аз 3.03.2006 № 174*).

### **Моддаи 58. Манбаъҳои маблағгузорӣ дар соҳаҳои таъминоти оби нӯшокӣ**

Манбаъҳои маблағгузорӣ дар соҳаҳои таъминоти оби нӯшокӣ инҳо мебошанд:

- маблағҳои аз ҳисоби пардоҳти истифобарандагони системаҳои мутамарказ ва истифодабарандагони оби нӯшокӣ;
- маблағҳои бучети ҷумҳурӣ;
- маблағҳои бучетҳои маҳалли;
- маблағҳои шахсони воқеӣ ва ҳуқуқӣ, аз ҷумла сармоягузориҳо барои рушди системаҳои таъминоти оби нӯшокӣ воридшаванд (*Қонуни ҶТ аз 20.03.2008 № 381*).
- дигар манбаъҳо, ки аз тарафи қонунгузории Ҷумҳурӣ Тоҷикистон манъ карда нашудааст.

### **Моддаи 59. Сертификатсия дар соҳаи таъминоти оби нӯшокӣ**

Оби нӯшокие, ки барои фурӯш дар зарфҳо, воситаҳои инфириодӣ, майшиӣ ва дастаҷамъии пок намудан ва безарар гардонидани об, инчунин мавод, реагентҳо, протесҳои технологӣ ва воситаҳои дигар, ки ба истеъмолкунандагон пешниҳод мешаванд, бояд ҳатман сертификатсия шаванд.

Сертификатсияи оби нӯшокӣ, ки ба тариқи системаи марказонидашудаи обрасонӣ дода мешавад, мувоғиқи қонунҳои мавҷуда амалӣ мегардад.

### **Моддаи 60. Кафолати таъмини оби нӯшокӣ ҳангоми вайрон шудани фаъолияти системаи марказонидашуда ва ғайримарказонидашудаи обрасонии оби нӯшокӣ**

Мақомоти иҷроияи маҳаллии ҳокимиюти давлатӣ, моликони системаҳо, ташкилотҳои обрасонии оби нӯшокӣ мутобиқи салоҳияташон ҳангоми вайрон шудани фаъолияти системаи марказонидашуда ва ғайримарказонидашудаи

обрасонии оби нӯшокӣ, ки боиси халалдор гардидани таъмини оби нӯшокӣ ба истифодабарандагон ё боиси номувофиқ шудани сифати обе, ки мутобиқи талаботи меъёри муқаррар гардидааст, бояд барои бо оби нӯшокӣ таъмин намудани истифодабарандагон чора бинанд, бо ин мақсад манбаъҳои эҳтиётӣ ва системаи обрасонии оби нӯшокӣ, воситаҳои техникии майшӣ ва дастаҷамъии тоза ва безарарагардонии об, таъмини оби нӯшокӣ дар зарфҳо ё расонидани онҳоро дар зарфҳо (систернаҳо) барои истифодаи умум таъмин намоянд (*Қонуни ҶТ аз 3.03.2006 № 174*).

Шахсони воқеӣ ва ҳуқуқӣ дар асоси ихтиёри оид ба таъминоти якҷояи об ташкилотҳои ғайридавлатӣ таъсис дода метавонанд (*Қонуни ҶТ аз 3.03.2006 № 174*).

Ташкилотҳои ғайридавлатии таъминоти якҷояи об ҷиҳати баланд бардоштани эътимоднокии бо об таъмин намудани як маҳалла ё гурӯҳи маҳалҳои аҳолинишин бо иштироки тамоми аҳоли ва ё як қисми аҳолӣ бо мақсади соҳтмони шабакаи нав, барқарорсозии шабакаҳои мавҷуда, бо обтаъминқунӣ, дар ҳолати кори нигоҳ доштан, маблағгузорӣ ва баҳрабардорӣ аз шабакаҳои истифодаи умум ташкил карда мешаванд (*Қонуни ҶТ аз 3.03.2006 № 174*).

Давлат ташкилотҳои ғайридавлатии таъминоти якҷояи обро дастгирӣ намуда, ҷиҳати ташаккули онҳо мусоидат менамояд (*Қонуни ҶТ аз 3.03.2006 № 174*).

## **БОБИ 10. ИСТИФОДАИ ОБЪЕКТҲОИ ОБ БАРОИ МАҚСАДҲОИ МУОЛИЧАВӢ, КУРОРТИЮ СОЛИМГАРДОНӢ**

**Моддаи 61. Дар навбати аввал барои мақсадҳои муоличавию курортӣ истифода намудани объектҳои обе, ки ба категорияи табобатӣ (маъданӣ) мансуб дониста шудаанд**

Объектҳои обе, ки тибқи тартиби муқарраргардида ба категорияи оби муоличавӣ (маъданӣ) мансуб дониста шудаанд, пеш аз ҳама барои мақсадҳои муоличави ва курорти истифода мешаванд.

Дар ҳолатҳои истисно мақомоти ваколатдори давлатӣ оид ба танзими истифода ва ҳифзи захираҳои об бо мувофиқати мақомоти даҳлдори тиббӣ метавонанд истифодаи объектҳои оби ба категорияи оби муоличавӣ (маъданӣ) мансуб донисташударо барои дигар мақсадҳо иҷозат диханд (*Қонуни ҶТ аз 16.04.2012 № 821*).

**Моддаи 62. Манъ кардани партофтани обҳои партов ба объектҳои обе, ки ба категорияи обҳои муоличавӣ мансуб дониста шудаанд**

Партофтани обҳои партов ба объектҳои обе, ки ба категорияи оби муоличавӣ мансуб дониста шудаанд, манъ аст.

**Моддаи 63. Тартиби истифодаи объектҳои об барои истироҳату варзиш**

Тартиби истифодаи объектҳои об барои истироҳату варзиш аз ҷониби Ҳукумати Ҷумҳурии Тоҷикистон муқаррар карда мешавад.

## **Моддаи 64. Истифодаи объектҳои об барои шино кардани киштиҳои хурдҳаҷм**

Истифодаи объектҳои об барои шино кардани киштиҳои хурдҳаҷм (заврақҳои белу мотордор, катерҳо, яхтаҳои бодбондор ва ғайра) бо риояи қоидаҳои истифодаи киштиҳои хурдҳаҷм, ки Ҳукумати Ҷумҳурии Тоҷикистон муқаррар менамояд, иҷозат дода мешавад.

Киштиҳои хурдҳаҷм бояд тибқи тартиби муқарраргардида бо сабти аломатҳо дар девораҳояшон аз ҷониби мақомоти иҷроияи маҳаллии ҳокимияти давлатӣ ба қайд гирифта шаванд (*Қонуни ҶТ аз 3.03.2006 № 174*).

## **Моддаи 65. Истифодаи объектҳои об барои моҳидорӣ бо мақсади варзиш ва ҳаваскорӣ**

Тамоми объектҳои об, ба истиснои объектҳои обе, ки дар ҳудуди мамнӯъгоҳҳо, ҳавзҳои моҳипарварӣ, ҳавзҳо ва дигар ҳочагиҳои парвариши моҳи воқеъ гардидаанд, имкон дорад дар сурати риояи қоидаҳои муқарраргардида, барои моҳидори бо мақсади варзиш ва ҳаваскори истифода бурда шаванд.

Барои мақсадҳои мазкур мақомоти ваколатдори давлатӣ оид ба танзими истифода ва ҳифзи захираҳои об метавонад объекти об ё қитъаҳои алоҳидаи онҳоро ҷудо намояд (*Қонуни ҶТ аз 16.04.2012 № 821*).

Дар обанборҳое, ки ба ҷамъиятҳои варзиши барои ташкили ҳочагиҳои моҳипарвари дода шудаанд, моҳидори бо мақсади варзиш ва ҳаваскорӣ дар асоси иҷозати ин ҷамъиятҳо, амали мегардад (*Қонуни ҶТ аз 3.03.2006 № 174*).

## **БОБИ 11. ИСТИФОДАИ ОБЪЕКТҲОИ ОБ БАРОИ ЭҲТИЁЧОТИ СОҲАИ КИШОВАРЗӢ**

### **Моддаи 66. Истифодаи об дар соҳаи кишоварзӣ**

Истифодаи объектҳои об барои эҳтиёчоти соҳаи кишоварзӣ ҳам бо тартиби истифодаи умумӣ ва ҳам бо тартиби истифодаи маҳсус амалӣ гардонда мешавад. Ҳангоми истифодаи маҳсуси об системаҳои объёрию оббарорӣ, обмонӣ, хушкунӣ, заҳбурканӣ ва системаҳои обтъминкуни соҳаи кишоварзӣ, инчунин объекту дастгоҳҳои алоҳидаи ҳочагии об, ки ба шахсони воқеӣ ва ҳукуқӣ мансуб мебошанд, ба кор бурда мешаванд.

### **Моддаи 67. Мақсадҳои истифодаи об дар соҳаи кишоварзӣ дар шароити заминҳои обӣ**

Истифодаи об дар соҳаи кишоварзӣ ҷиҳати фароҳам овардани низоми мусоиди нами дар заминҳои оби бо мақсади истеҳсоли маҳсулоти кишоварзӣ, инчунин барои таъмини дигар эҳтиёчоти истеҳсолоти кишоварзӣ амалӣ гардонида мешавад.

### **Моддаи 68. Амалӣ кардани истифодаи об дар соҳаи кишоварзӣ**

Истифодаи об дар системаҳои объёриӣ, оббарорӣ ва объёрию оббарорӣ, аз системаҳои дарёҳо, каналҳои магистралӣ, ҳавзаҳои зеризаминӣ ва дигар объектҳои ҳочагии об дар асоси шартномаҳо, нақшаҳои дохилиҳоҷагӣ (дохили

ассотсиатсияҳо) ва умумисистемавии (чадвалҳои) истифодаи об амалӣ карда мешавад.

Дар шартномаҳои истифодаи об идораҳои системаҳои объёрий, оббарорӣ, объёрию оббарорӣ ва системаҳои обтаъминкуни соҳаи кишоварзӣ шартҳои истифодаи об, инчунин ҳуқуку ӯҳдадориҳои ҳамдигарро дақиқ муайян мекунанд.

## **Моддаи 69. Таасдиқи нақшаҳои истифодаи об**

Нақшаҳои истифодаи об дар сатҳҳои гуногун аз ҷониби инҳо тасдиқ карда мешаванд:

- нақшаҳои дохилиҳоҷагии истифодаи об бо мувофиқати ташкилоти обрасон аз ҷониби мақомоти даҳлдори ҳокимијати иҷроия дар маҳалҳо, ки тибқи тартиби маъмури ҳудуди даҳлдор тобеи он аст;

- вобаста ба системаҳои дорои аҳамияти ноҳиявӣ (ҳавзвавӣ) аз ҷониби мақомоти иҷроияи маҳаллии ҳокимијати давлатӣ, ки тибқи тартиби маъмури ҳудуди даҳлдор тобеи он аст (*Қонуни ҶТ аз 3.03.2006 № 174*);

- вобаста ба системаҳои дорои аҳамияти байниноҳиявӣ, вилоятӣ (ҳавзвавӣ), ҷумҳуриявӣ мутобиқан аз ҷониби мақомоти ваколатдори давлатӣ оид ба танзими истифода ва ҳифзи захираҳои об ва ташкилотҳои дар маҳал будаи онҳо бо мувофиқати мақомоти кишоварзӣ (*Қонуни ҶТ аз 16.04.2012 № 821*).

## **Моддаи 70. Тағйир додани миқдори об ва мӯҳлатҳои обдиҳӣ**

Обдиҳии иловагӣ барои эҳтиёҷоти кишоварзӣ вобаста ба дарҳости истифодабарандай об мутобиқи шартҳои дар шартнома зикргардида, анҷом дода мешавад.

Мақомоти ваколатдори давлатӣ оид ба танзими истифода ва ҳифзи захираҳои об ҳуқуқ дорад (*Қонуни ҶТ аз 16.04.2012 № 821*):

- ҳангоми кам шудани сатҳи оби манбаи объёрий (бо риояи усули таъминоти баробари об) ба истифодабарандагон додани обро маҳдуд намояд, дар давраи камобӣ дар манбаъҳои алоҳидаи обдиҳии системаи объёрий гардиши обро ҷорӣ намояд;

- дар ҳолатҳои истифодаи бесамари об, худсарона гирифтани об аз ҷониби истифодабарандагони алоҳида обдиҳиро мувофиқи моддаи 49 Кодекси мазкур қатъ кунад ва мутобиқи қонунгузории Ҷумҳурии Тоҷикистон ҷарима бандад;

- вобаста ба тағйир ёфтани низоми оби манбаи объёрий, шароити обу ҳаво, дигар сабабҳое, ки зарурати тағйир додани мӯҳлатҳои обдиҳии дар шартномаҳо пешбинигардидаро ба миён меоранд, ҷадвали обдиҳиро барои истифодабарандагони об тағйир дихад.

Тағйирот дар шартҳои истифодаи об метавонад танҳо дар асоси қоидаҳое, ки дар шартномаҳои обрасонӣ зикр шудаанд, ворид карда шавад.

## **Моддаи 71. Ӯҳдадориҳои обистифодабарандагоне, ки объектҳои обро барои эҳтиёҷоти соҳаи кишоварзи истифода мебаранд**

Шахсони воқей ва ҳуқуқӣ, ки аз объектҳои об барои эҳтиёҷоти соҳаи кишоварзӣ истифода мебаранд, вазифадоранд ӯҳдадориҳои муқарраргардидаи шартномавӣ ва низоми истифодаи обро риоя намоянд, тамоми намудҳои талафоти обро кам кунанд, баҳисобгирии даҳлдор ва назорати миқдори оби истифодашавандаро таъмин карда, иншоот ва дастгоҳҳои обченкуниро дар худуди худашон ҳифз намоянд.

### **Моддаи 72. Объёри тавассути обҳои партов**

Объёрии заминҳо ба воситаи обҳои партов аз ҷониби мақомоти ваколатдори давлатӣ оид ба танзими истифода ва ҳифзи захираҳои об бо мувофиқати мақомоти назорати давлатии санитарӣ, ветеринарӣ ва экологӣ иҷозат дода мешавад (*Қонуни ҶТ аз 16.04.2012 № 821*).

### **Моддаи 73. Истифодаи об барои объёрии заминҳое, ки ҷангалҳо, қитъаҳои ҷангалҳо ва боғҳои ниҳолпарварӣ ҷойгир шудаанд**

Муқаррароти моддаҳои 68, 74 Кодекси мазкур ҳамчунин барои объёрии заминҳое, ки ҷангалҳо, қитъаҳои ҷангалҳо ва боғҳои ниҳолпарварӣ ҷойгир гардидаанд, татбиқ карда мешавад.

### **Моддаи 74. Истифодаи объектҳои об барои эҳтиёҷоти ассоциатсияҳои истифодабарандагони об ва дигар иттиҳодияҳои ҷамъиятий**

Ассоциатсияҳои истифодабарандагони об ва дигар иттиҳодияҳои ҷамъиятий метавонанд дар асоси иҷозати истифодаи маҳсуси об аз ҷониби мақомоти ваколатдори давлатӣ оид ба танзими истифода ва ҳифзи захираҳои об дода шуда ва шартнома бо ташкилоти обрасони маҳаллии ҳочагии об аз объектҳои об барои объёрии истифода баранд (*Қонуни ҶТ аз 16.04.2012 № 821*).

### **Моддаи 75. Бо об таъмин намудани ҳочагиҳои наздиҳавлигӣ ва дигар ҳочагиҳо**

Бо об таъмин намудани ҳочагиҳои наздиҳавлигӣ, ҳочагиҳои дехқонӣ (фермерӣ) ва дигар ҳочагиҳои шахсони воқей ва ҳуқуқӣ, сарфи назар аз шакли моликият, мувофиқи шартномаи байни ташкилоти обрасони ҳочагии об ва ассоциатсия ё дигар иттиҳодияи ҷамъияти, ки ҳочагиҳои номбурда дар ҳудуди он ҷойгиранд, анҷом дода мешавад.

### **Моддаи 76. Манъ будани танзими об аз объектҳои оби таъминоти байниҳоҷагӣ аз тарафи истифодабарандагони об**

Ба ҳамаи шахсони воқей ва ҳуқуқӣ - истифодабарандагони об худсарона танзим намудани объектҳои гидротехникӣ дар каналҳо ва обанборҳои таъиноти байниҳоҷагӣ бо мақсади зиёд ё кам кардани ҳароҷоти об, инчунин дар онҳо васл намудани сарбандҳои муваққати, дастгоҳҳои обкаши ва дигар объекту воситаҳо манъ аст.

Партофтани об аз ҳавзҳо, каналҳо ва дигар иншоотҳои объёрикунанда дар ҳолатҳои даркорӣ танҳо аз тарафи мақомоти ваколатдори давлатӣ оид ба танзими истифода ва ҳифзи захираҳои об иҷозат дода мешавад (*Қонуни ҶТ аз 16.04.2012 № 821*).

## **Моддаи 77. Манъ будани рафтуомади тракторҳо, воситаҳои нақлиёт, обдиҳӣ ва рондани чорво аз болои каналҳо ва дигар объектҳои гиротехникиӣ**

Рондани чорво, рафтуомади тракторҳо, мосинҳои кишоварзӣ, автомобилҳо ва дигар воситаҳои нақлиёт аз болои каналҳо ва дигар объектҳо дар ҷойхое, ки барои ин мақсадҳо пешбинӣ нашудаанд, манъ аст.

Обдиҳии чорво аз каналу обанборҳо танҳо дар сурати мавҷуд будани майдончаҳо ё ҷойҳои маҳсуси барои ин мақсад ҷиҳозонидашуда, иҷозат дода мешавад.

## **Моддаи 78. Иштироки истифодабарандагони об дар корҳои ирригатсионию мелиоративӣ**

Барои нигоҳ доштан ва беҳтар кардани системаҳои объёрий, оббарорӣ ва объёрию оббарори истифодабарандагоне, ки аз ин системаҳо об мегиранд, тибқи тартиби муқаррарнамудаи Ҳукумати Ҷумҳурии Тоҷикистон барои иҷрои корҳои ирригатсионию мелиоративӣ ҷалб кардан мумкин аст.

## **Моддаи 79. Бо об таъмин намудани соҳаи кишоварзӣ**

Бо об таъмин намудани соҳаи кишоварзӣ ба обтаъминкуни мутамарказ ва ғайримутамарказ тақсим карда мешавад. Ҳангоми обтаъминкуни мутамаркази соҳаи кишоварзӣ қоидаҳои моддаи 54 Кодекси мазкур татбиқ карда мешаванд.

Бо обтаъминкуни ғайримутамаркази ташкилотҳои алоҳидаи кишоварзӣ, обёри намудани ҷароғоҳҳо бо иҷозати мақомоти ваколатдори давлатӣ оид ба танзими истифода ва ҳифзи захираҳои об бо мувофиқати мақомоти назорати давлатии санитарию ветеринарӣ, мақомоти ваколатдори маҳсуси давлати доир ба танзими истифода ва ҳифзи об анҷом дода мешавад (*Қонуни ҶТ аз 3.03.2006 № 174, аз 16.04.2012 № 821*).

Шахсони ҳуқуқӣ, сарфи назар аз шакли моликият, ки системаҳои обтаъминкуниро барои обёрии ҷароғоҳҳо ва дигар мақсадҳои кишоварзӣ истифода мебаранд, вазифадоранд ба ҷоришавии бесамари об, шӯру ботлоқшавии заминҳо роҳ надиҳанд.

## **БОБИ 12. ИСТИФОДАИ ОБЪЕКТҲОИ ОБ БАРОИ МАҚСАДҲОИ САНОАТӢ ВА ЭҲТИЁЧОТИ ГИДРОЭНЕРГЕТИКӢ**

### **Моддаи 80. Ӯҳдадориҳои обистифодабарандагоне, ки объектҳои обро барои мақсадҳои саноатӣ истифода мебаранд**

Обистифодабарандагоне, ки объектҳои обро барои мақсадҳои саноатӣ истифода мебаранд ӯҳдадоранд меъёрҳои технологӣ ва қоидаҳои истифодаи обро риоя намуда, инчунин барои кам кардани ҳароҷоти об ва қатъ кардани партофтани обҳои партов бо роҳи такмили технологияи истеҳсолот ва схемаи обтаъминкуни (истифодаи равандҳои технологияи беоб, таъминоти об бо усули гардиш ва дигар усулҳои технологӣ) тадбирҳо андешанд.

### **Моддаи 81. Маҳдудияти истифодаи оби нӯшидани барои мақсадҳои саноатӣ**

Мақомоти иҷроияи маҳаллии ҳокимияти давлатӣ дар ҳолатҳои оғати табиӣ, садамаҳо, камоби ва дигар ҳолатҳои маҳсус ҳуқуқ доранд, истеъмоли оби

нұшидани барои мақсадҳои саноатī аз шабакаҳои коммуналӣ кам ё манъ ва аз хатҳои оби хочагиу нұшидани идоравӣ ба манфиати дар навбати аввал қонеъ гардонидани эҳтиёчоти аҳолӣ ба оби нұшиданни машии муваққатан маҳдуд намоянд (*Қонуни ҶТ аз 3.03.2006 № 174*).

## **Моддаи 82. Истифодаи оби зеризамиń барои обтаминкуни технологӣ ва дигар эҳтиёчоти истехсолӣ**

Оби зеризамиń (оби ширин, маъдани ва гарм), ки ба категорияи оби нұшиданни ё муолиҷавӣ мансуб дониста нашудаанд, метавонанд тибқи тартиби аз ҷониби Ҳукумати Ҷумҳурии Тоҷикистон муқарраргардида барои обтаминкуни технологӣ, аз онҳо ҷудо карда гирифтани унсурҳои кимиёвии дар таркибашон мавҷуда, ба даст овардани нерӯи гармӣ ва дигар эҳтиёчоти истехсолӣ, бо риояи талаботи истифодаи сарфакорона ва ҳифзи об, истифода бурда шаванд.

## **Моддаи 83. Истифодаи объектҳои об барои эҳтиёчоти гидроэнергетикӣ**

Истифодаи объектҳои об барои эҳтиёчоти гидроэнергетикӣ бо дарназардошти манфиатҳои соҳаҳои дигари хочагии ҳалқ амалӣ карда мешавад, агар Ҳукумати Ҷумҳурии Тоҷикистон ё мақомоти ваколатдори давлатӣ оид ба танзими истифода ва ҳифзи захираҳои об дар ин маврид тартиби дигареро пешбинӣ накарда бошанд. Пур кардану истифода намудани обанборҳо ҳар сол танҳо бо мувоғиҷати мақомоти ваколатдори маҳсуси давлатӣ доир ба танзими истифода ва ҳифзи об анҷом дода мешавад (*Қонуни ҟТ аз 16.04.2012 № 821*).

Бо мувоғиҷати мақомоти ваколатдори давлатӣ оид ба танзими истифода ва ҳифзи захираҳои об, шахсони воқеӣ ва ҳуқуқӣ метавонанд имкониятҳои инженерии каналҳо ва дигар объектҳои мавҷудаи гидротехникии таъиноти гуногунро барои истехсоли неруи барқ, агар ин амал ба кори асосии ин обьект зарари воқеӣ нарасонад, истифода намоянд (*Қонуни ҟТ аз 16.04.2012 № 821*).

## **Моддаи 84. Ҳуқуқ ва ўҳдадориҳои муассисаҳои гидроэнергетикӣ оиди истифодабарии об**

Муассисаҳои гидроэнергетикӣ ҳуқуқ доранд:

- обро барои истехсоли қувваи барқ дар асоси лоихаҳои тасдиқшуда истифода баранд;
- ҷорабиниҳоро оиди беҳтар истифодабарии обанборҳо, ба мақсадҳои энергетики ба амал бароранд, агар талаботи истифодабарии маҷмӯъи ва ҳифзи обро вайрон намекарда бошад;
- аз шахсони воқеӣ ва ҳуқуқӣ риояи қоидаҳои истифодаи мӯътадили обанборҳоро барои эҳтиёчоти гидроэнергетикӣ талаб намоянд.

Муассисаҳои гидроэнергетикӣ ўҳдадоранд:

- низоми муқараршудаи пур кардан ва обпартон аз обанбор, каму зиёд шудани сатҳи боло ва поёни обро риоя намоянд;
- бе мамониат гузаштан ва бехатарии киштиҳо, қаиқҳо, ба амал баровардани обпартонҳои санитарӣ ва ҳифзи табиатро дар асоси лоихаҳо таъмин кунанд;

- иншоотҳои хифзи моҳӣ, ҷои гузариши моҳихо ба ҷойҳои тухмгузорӣ ва хифзи дигар ҳайвоноту набототи обиро дар ҳолати мусоид нигоҳ доранд;
- устувории иншоотҳо ва истифодаи бесадамаи техникро ҳангоми ҳодисаҳои сел, обхезӣ ва дигар оғатҳои табиӣ таъмин намоянд.

## **БОБИ 13. ИСТИФОДАИ ОБЪЕКТҲОИ ОБ БАРОИ ЭҲТИЁЧОТИ НАҚЛИЁТИ ОБИЮ ҲАВОЙ**

### **Моддаи 85. Роҳҳои обии истифодаи умумӣ**

Илова ба талаботи моддаи 4 Кодекси мазкур дарёҳо, кӯлу обанборҳои Ҷумҳурии Тоҷикистон роҳҳои обии истифодаи умумӣ мебошанд, ба истиснои ҳолатҳое, ки истифодаи онҳо бо ин мақсадҳо пурра ё қисман манъ гардидааст ё онҳо барои истифодаи чудогона дода шудаанд.

### **Моддаи 86. Тартиби ба категорияи киштигард мансуб доданистани роҳҳои обӣ ва муқаррар намудани қоидаҳои истифодабарии онҳо**

Тартиби ба категорияи киштигард мансуб донистани роҳҳои обӣ ва қоидаҳои истифодабарии онҳо аз ҷониби Ҳукумати Ҷумҳурии Тоҷикистон тасдиқ карда мешавад.

### **Моддаи 87. Истифодаи объектҳои об барои эҳтиёчоти нақлиёти ҳавоӣ**

Тартиби истифодаи объектҳои об барои истгоҳ, парвоз ва фурудӣ, инчунин барои дигар эҳтиёчоти нақлиёти ҳавоӣ аз ҷониби Ҳукумати Ҷумҳурии Тоҷикистон муайян карда мешавад.

## **БОБИ 14. ИСТИФОДАИ ОБЪЕКТҲОИ ОБ БАРОИ ЭҲТИЁЧОТИ ХОҶАГИИ МОҲИПАРВАРИ**

### **Моддаи 88. Маҳдуд намудани истифодаи оби обанборҳои хоҷагиҳои мөҳипарварӣ ба манфиати хоҷагиҳои мөҳипарварӣ**

Дар обанборҳои хоҷагиҳои мөҳипарварӣ ё қитъаҳои алоҳида, ки барои нигоҳдорӣ, такрористехсол ва ширкори намудҳои нодири моҳихо аҳамияти маҳсус доранд, ҳуқуқи истифодабарандагони об имкон дорад, ба манфиати хоҷагии мөҳипарварӣ маҳдуд карда шавад.

Номгӯи чунин обанборҳо ё қитъаҳои онҳо ва намудҳои маҳдудияти истифодаи об аз тарафи мақомоти ваколатдори давлатӣ оид ба танзими истифода ва хифзи захираҳои об муайян карда мешавад (*Қонуни ҶТ аз 16.04.2012 № 821*).

### **Моддаи 89. Тадбирҳои муҳофизат ва такрористехсоли захираҳои мөҳӣ**

Ҳангоми истифодаи объектҳои гидротехникий ва дигар объектҳо дар обанборҳои хоҷагиҳои мөҳипарварӣ барои такрористехсоли онҳо истифодабарандагони об бояд шароит муҳайё созанд ва тадбирҳои таъминкунандай хифзи захираҳои мөҳиро амалӣ гардонанд.

Дар ҷойҳои тухмгузорӣ ва чуқуриҳои зимистонгузаронӣ дар обанборҳои хоҷагиҳои мөҳипарварӣ гузаронидани корҳои заминканӣ ва хокпартой, дигар корҳои ба ҳолати захираҳои мөҳӣ ва шароитҳои такрористехсоли онҳо таъсири

манфӣ расонанда, манъ аст. Гирифтани об аз обанборҳои моҳигирӣ барои мақсадҳои саноатӣ, объёрӣ ва дигар эҳтиёҷот танҳо дар ҷойхос, ки бо мақомоти ҳифзи моҳӣ мувофиқат шудааст, анҷом дода мешавад.

### **Моддаи 90. Ӯҳдадориҳои ташкилотҳое, ки обанборҳои хоҷагиҳои моҳипарвариро истифода мебаранд**

Шахсони воқеӣ ва ҳуқуқӣ, ки обанборҳои хоҷагиҳои моҳипарварӣ барои ба роҳ мондани моҳипарварӣ ба истифодаи онҳо дода шудаанд, вазифадоранд барои такрористехсоли заҳираҳои моҳӣ шароит фароҳам оварда, корҳои зарурии мелиоративиро анҷом диханд, инчунин заминистифодабарандагон қитъаҳои соҳилро дар ҳолати мусоиди санитарӣ нигоҳ доранд.

### **Моддаи 91. Тартиби истифодаи объектҳои об барои эҳтиёҷоти хоҷагии моҳипарварӣ**

Тартиби истифодаи объектҳои об барои эҳтиёҷоти хоҷагии моҳипарварӣ аз ҷониби Ҳукумати Ҷумҳурии Тоҷикистон муқаррар карда мешавад.

### **БОБИ 15. ИСТИФОДАИ ОБЪЕКТҲОИ ОБ БАРОИ ЭҲТИЁҖОТИ ХОҶАГИИ ШИКОР**

### **Моддаи 92. Ҳуқуқҳои афзалиятноки ташкилотҳои хоҷагии шикор оид ба истифодаи об**

Дар дарёҳо, кӯлу дигар объектҳое, ки маҳалҳои зисти паррандаҳои ёбоии дар об шинокунанда ва ҳайвоноти қиматноки мӯинадор мебошанд, мақомоти ваколатдори давлатӣ оид ба танзими истифода ва ҳифзи заҳираҳои об метавонанд ба ташкилотҳои хоҷагии шикор бо дарназардошти талаботи истифодаи маҷмӯи ва ҳифзи об ҳуқуқҳои афзалиятнок фароҳам оранд (*Қонуни ҶТ аз 16.04.2012 № 821*).

### **Моддаи 93. Тартиби истифодаи объектҳои об барои эҳтиёҷоти хоҷагии шикор**

Тартиби истифодаи объектҳои обро барои эҳтиёҷоти хоҷагии шикор (парвариши паррандаҳои оби, ҳайвоноти мӯинадор, парвариши растаниҳои оби ва гузаронидани дигар чорабиниҳои зарурӣ барои пешбурди хоҷагии шикор) мақомоти ҷумҳуриявии хоҷагии ҷангал таҳия намуда, бо мақомоти ваколатдори давлатӣ оид ба танзими истифода ва ҳифзи заҳираҳои об, мақомоти назорати давлатии санитарӣ ва дигар мақомоти манфиатдор мувофиқат мекунад (*Қонуни ҶТ аз 16.04.2012 № 821*).

Тартиби истифодаи объектҳои об барои эҳтиёҷоти хоҷагии шикор аз тарафи Ҳукумати Ҷумҳурии Тоҷикистон тасдиқ карда мешавад.

### **БОБИ 16. ИСТИФОДАИ ОБЪЕКТҲОИ ОБ БАРОИ ЭҲТИЁҖОТИ МАМНӯҶГОҲҲО**

### **Моддаи 94. Объектҳои обии мамнӯҶгоҳҳо**

Объектҳои обе, ки дорои арзиши маҳсуси илмию фарҳанги мебошанд, тибқи тартиби муқарраркардаи қонунгузори аз тарафи Ҳукумати Ҷумҳурии

Тоҷикистон мамнӯъгоҳ эълон гардида, бо мақсади ҳифзи табиат ва гузаронидани тадқиқоти илмӣ ба мамнӯъгоҳҳо барои истифодаи бемӯҳлату алоҳида дода мешаванд.

### **Моддаи 95. Ҳамчун ёдгориҳои табиат ё фарҳанг эътироф намудани объектҳои об**

Объектҳои обе, ки дорои арзиши илмию фарҳангӣ мебошанду мамнӯъгоҳ, эълон гардидаанд, бо тартиби муқарраркардаи Ҳукумати Ҷумҳурии Тоҷикистон ҳамчун ёдгориҳои табиат ё фарҳанг дониста мешаванд. Қарор дар бораи ёдгориҳои табиат ё фарҳанг донистани объектҳои об ва муқаррар намудани шартҳои маҳсуси истифодаи онҳо ба маълумоти аҳолӣ ва ташкилотҳои манфиатдор расонида мешавад.

### **Моддаи 96. Тартиби истифодаи объектҳои оби мамнӯъгоҳҳо ва тадбирҳои ҳифзи онҳо**

Тартиби истифодаи оби мамнӯъгоҳҳо тибқи низомномаҳои мамнӯъгоҳҳо муайян карда мешавад. Дар мамнӯъгоҳҳо амале, ки ҳолати табиии объекти обро вайрон мекунад, манъ аст. Ба объектҳои обии мамнӯъгоҳҳо шаҳрвандон танҳо бо иҷозати маъмурияти онҳо роҳ дода мешаванд. Партофтани оби партов ба ҳавзҳои оби объектҳои бо об таъминқунандай мамнӯъгоҳҳо, инчунин корҳои гидромелиоративие, ки метавонанд ҳолати табиии ин объектҳоро тағйир диханд, бо риояи қоидаҳои дар Кодекси мазкур пешбинишуда ва бо мувофиқати маъмурияти мамнӯъгоҳҳои даҳлдор гузаронида мешаванд.

Ҳукумати Ҷумҳурии Тоҷикистон метавонад ба минтақаҳои муҳофизатии атрофи мамнӯъгоҳҳо объекти обро бо қатъ ё маҳдуд кардани намудҳои истифодаи об дар ин объект, ки боиси вайрон шудани ҳолати аслии табиати мамнӯъгоҳҳо мегарданд, дохил намояд.

### **Моддаи 97. Кашида гирифтани объектҳои об аз истифодаи мамнӯъгоҳҳо**

Кашида гирифтани объектҳои об аз истифодаи мамнӯъгоҳҳо танҳо дар ҳолати зарурати маҳсус дар асоси Қарори Ҳукумати Ҷумҳурии Тоҷикистон иҷозат дода мешавад.

## **БОБИ 17. ИСТИФОДАИ ОБЪЕКТҲОИ ОБ БАРОИ ПАРТОФТАНИ ОБҲОИ ПАРТОВ**

### **Моддаи 98. Додани иҷозати ҷиҳати истифодаи объектҳои об барои партофтани обҳои партов**

Истифодаи объектҳои об барои партофтани обҳои партови саноатӣ, коммуналию маишӣ, дренажӣ, боронҳои сел ва дигар обҳои партов танҳо бо иҷозати мақомоти ваколатдори давлатӣ оид ба танзими истифода ва ҳифзи захираҳои об бо мувофиқати мақомоти назорати давлатии санитарӣ, ҳифзи захираҳои моҳӣ ва дигар мақомоти манфиатдор анҷом дода мешавад. Иҷозат дар асоси ҳучҷатҳое, ки зарурат ва имконияти истифодаи объектҳои обро барои обҳои партов асоснок мекунанд, дода мешавад (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 99. Манъ будани партофтани обҳои партов ба объектҳои обии ба категорияҳои эҳтиёҷоти нӯшидани мансубт дониста шуда**

Партофтани обҳои партов ба объектҳои обии ба категорияҳои оби нӯшидани мансуб донисташуда, манъ аст.

## **Моддаи 100. Шартҳои имконназари партофтани оби партов ба объектҳои об**

Партофтани оби партов танҳо дар ҳолатҳое иҷозат дода мешавад, ки агар ин амал боиси дар таркиби объекти об аз меъёрҳои муқарраргардида, зиёд шудани маводи ифлоскунанда нагардад ва истифодабаранд оби партовро то ҳадде, ки мақомоти ваколатдори давлатӣ оид ба танзими истифода ва ҳифзи захираҳои об муқаррар намудааст, тоза кунад (*Қонуни ҶТ аз 16.04.2012 № 821*).

Дар сурати вайрон кардани талаботи мазкур партофтани оби партов бояд аз ҷониби мақомоти ваколатдори давлатӣ оид ба танзими истифода ва ҳифзи захираҳои об манъ ва ҳатто фаъолияти ташкилотҳои саноатӣ, сехҳо, дастгоҳҳо, ташкилоту муассисаҳои алоҳида қатъ гардонида шавад (*Қонуни ҶТ аз 16.04.2012 № 821*).

Дар ҳолатҳои мавҷуд будани хавфи таҳдид ба саломатии аҳолӣ мақомоте, ки назорати давлатии санитариро амалӣ мегардонанд, ҳуқуқ доранд партофтани оби партовро то қатъ гардонидани истифодаи объекти истеҳсолӣ ва дигар объектҳо манъ карда, дар ин хусус ба мақомоти ваколатдори давлатӣ оид ба танзими истифода ва ҳифзи захираҳои об ҳабар диҳанд. Тамоми тадбирҳое, ки тоза ва безараракуни оби партови корхонаҳои аз нав соҳташаванда ва таъмиршавандаи саноатӣ, коммуналию кишоварзиро дар объектҳои об таъмин менамоянд, бояд то ба истифода додани иқтидорҳои истеҳсолии ин корхонаҳо анҷом дода шаванд (*Қонуни ҶТ аз 16.04.2012 № 821*).

## **Моддаи 101. Тартиб ва шартҳои истифодаи объектҳои об барои партофтани оби партов**

Тартиб ва шартҳои истифодаи объектҳои об барои партофтани оби партов аз ҷониби Ҳукумати Ҷумҳурии Тоҷикистон муқаррар карда мешавад.

## **БОБИ 18. ИСТИФОДАИ ОБЪЕКТҲОИ ОБ БАРОИ ЭҲТИЁҶОТИ ЗИДДИ СЎХТОР, БАРТАРАФ НАМУДАНИ ҲОЛАТҲОИ ФАВҚУЛОДДА ВА ДИГАР ҲОЛАТҲОИ БА ОН МОНАНД**

## **Моддаи 102. Истифодаи объектҳои об барои эҳтиёҷоти зидди сўхтор**

Гирифтани об барои эҳтиёҷоти зидди сўхтор аз ҳама гуна объекти об иҷозат дода мешавад. Истифодабарандагони об вазифадоранд оби дар ихтиёрашон бударо барои сўхторҳомӯшкуни ва дигар ҳолатҳои фавқулодда бепул ва бемамониат диҳанд.

## **Моддаи 103. Тартиби истифодаи объекти об барои эҳтиёҷоти зидди сўхтор, бартараф намудани ҳолатҳои фавқулодда ва дигар зарурати давлатию ҷамъиятий**

Тартиби истифодай объекты об барои эҳтиёҷоти зидди сӯхтор ва бартараф намудани ҳолатҳои фавқулодда, инчунин дигар зарурати давлатӣ ва ҷамъиятӣ аз ҷониби Ҳукумати Ҷумҳурии Тоҷикистон муқаррар карда мешавад.

## БОБИ 19. ИСТИФОДАИ ОБАНБОРХО

### Моддаи 104. Низоми пуркуни ва обпартойи обанборҳо

Шахсони воқеӣ ва ҳуқуқии истифодабарандагони ҳатҳои қубури об, объектҳои обгузаронӣ ё обгирий вазифадоранд низоми пуркунӣ ва обпартоиро аз обанборҳо, ки бо дарназардошти манфиатҳои обистифодабарандагони дар минтақаҳои таҳти таъсири обанборҳо қарордошта муқаррар шудааст, риоя намоянд.

### Моддаи 105. Тартиби истифодабарии обанборҳо

Тартиби истифодай обанборҳо бо қоидаҳое, ки мақомоти ваколатдори давлатӣ оид ба танзими истифода ва ҳифзи захираҳои об барои ҳар як обанбор, силсила ё системаи обанборҳо бо мувофиқати мақомоти назорати давлатии санитарӣ ва дигар мақомоти манфиатдор тасдиқ шудаанд, муайян карда мешавад (*Қонуни ҶТ аз 16.04.2012 № 821*).

### Моддаи 106. Ташкил ва ҳамоҳангсозии тадбирҳое, ки ҳолати зарурии техникӣ ва ободонии обанборҳоро таъмин мекунанд

Ташкил ва ҳамоҳангсозии тадбирҳое, ки ҳолати зарурии техникӣ ва ободонии обанборҳоро таъмин мекунанд, инчунин назорат аз болои риояи қоидаҳои истифодабарии онҳо аз ҷониби мақомоти ваколатдори давлатӣ оид ба танзими истифода ва ҳифзи захираҳои об тибқи тартиби муқарраркардаи Ҳукумати Ҷумҳурии Тоҷикистон анҷом дода мешаванд (*Қонуни ҶТ аз 16.04.2012 № 821*).

### Моддаи 107. Кӯлҳо ва дигар ҳавзҳо, ки ба сифати обанборҳо истифода мешаванд

Муқаррароти моддаҳои 104-106 Кодекси мазкур ҳамчунин барои истифодай кӯлу дигар ҳавзҳо, ки ба сифати обанборҳо истифода мешаванд, татбик мегардад.

## БОБИ 20. ҲАЛЛИ БАҲСҲО ВОБАСТА БА ИСТИФОДАИ ОБ

### Моддаи 108. Мақомоте, ки баҳсҳоро дар хусуси истифодай об ҳал мекунанд

Баҳсҳо вобаста ба истифодай об аз ҷониби Ҳукумати Ҷумҳурии Тоҷикистон, мақомоти иҷроияи маҳаллии ҳокимияти давлати, мақомоти ваколатдори давлатӣ оид ба танзими истифода ва ҳифзи захираҳои об, инчунин суд бо тартиби муқарранамудаи қонунҳои Ҷумҳурии Тоҷикистон ҳал карда мешаванд (*Қонуни ҶТ аз 3.03.2006 № 174, аз 16.04.2012 № 821*).

### Моддаи 109. Ҳалли баҳсҳо оиди истифодай об байни истифодабарандагони Ҷумҳурии Тоҷикистон ва истифодабарандагони давлатҳои дигар

Баҳсҳо оиди истифодаи об байни истифодабарандагони Ҷумҳурии Тоҷикистон ва истифодабарандагони давлатҳои дигар аз ҷониби ҳукуматҳои давлатҳо ҳал карда мешаванд.

### **Моддаи 110. Ҳалли баҳсҳо оиди ҳуқуқи истифодаи маҳсуси об**

Баҳсҳо оиди ҳуқуқи истифодаи маҳсуси об аз ҷониби мақомоте, ки иҷозати истифодаи объекти обро додааст, ҳал карда мешаванд (*Қонуни ҔТ аз 3.03.2006 № 174*).

### **Моддаи 111. Салоҳияти Ҳукумати Ҷумҳурии Тоҷикистон дар бобати ҳалли баҳсҳои байни истифодабарандагони об**

Ҳукумати Ҷумҳурии Тоҷикистон баҳсҳоро, ба истиснои баҳсҳои дар моддаи 110, 116 Кодекси мазкур пешбинишуда, доир ба истифодаи об байни обистифодабарандагони воқеъ дар ҳудуди ноҳияҳои (шахрҳои) гуногуни ҷумҳурӣ, ноҳияҳои (шахрҳои) тобеи ҷумҳурӣ аз як тараф, тобеи вилоятӣ ва шаҳри Душанбе аз тарафи дигар ва байни вилоятҳои, сарфи назар ва шакли моликият ва тобеияташон, ҳал мекунад.

### **Моддаи 112. Салоҳияти мақомоти ҳокимияти иҷроияти вилоятҳо ва шаҳри Душанбе дар бобати ҳалли баҳсҳо оид ба истифодаи об**

Мақомоти ҳокимияти иҷроияи вилоятҳо ва шаҳри Душанбе баҳсҳоро вобаста ба истифодаи об байни шаҳсони ҳуқуқии дар ноҳияҳои (шахрҳои) гуногуни вилоят ва шаҳри Душанбе воқеъгардида, ба истиснои ҳолатҳое, ки ҳалли онҳо ба салоҳияти Ҳукумати Ҷумҳурии Тоҷикистон ва мақомоти ваколатдори давлатӣ оид ба танзими истифода ва ҳифзи захираҳои об мансуб дониста шудааст, ҳал менамоянд (*Қонуни ҔТ аз 16.04.2012 № 821*).

### **Моддаи 113. Салоҳияти мақомоти ҳокимияти иҷроияи ноҳияҳо, шаҳрҳо дар бобати ҳалли баҳсҳо оид ба истифодаи об**

Мақомоти ҳокимияти иҷроияи ноҳияҳо ва шаҳрҳо баҳсҳоро оид ба истифодаи об дар байни шаҳсони воқеъ ва ҳуқуқӣ вобаста ба масъалаҳои истифодаи объектҳои оби воқеъ дар ҳудуди ноҳияи (шаҳри) мазкур, ба истиснои баҳсҳое, ки ҳалли онҳо ба салоҳияти мақомоти ваколатдори давлатӣ оид ба танзими истифода ва ҳифзи захираҳои об мансуб дониста шудаанд, ҳал менамоянд (*Қонуни ҔТ аз 16.04.2012 № 821*).

### **Моддаи 114. Салоҳияти мақомоти худидоракуни шаҳрак ва дехот дар бобати ҳалли баҳсҳо оид ба истифодаи об**

(*Қонуни ҔТ аз 16.04.2012 № 821*)

Мақомоти худидоракуни шаҳрак ва дехот баҳсҳои байни шаҳрвандонро оид ба масъалаҳои истифодаи объектҳои оби дар ҳудуди онҳо воқеъгардида, ба истиснои баҳсҳое, ки ҳалли онҳо ба салоҳияти мақомоти ваколатдори давлатӣ оид ба танзими истифода ва ҳифзи захираҳои об, дигар мақомоти давлатии ба ин ваколатдор мансуб дониста шудааст, ҳал мекунанд (*Қонуни ҔТ аз 16.04.2012 № 821*).

## **Моддаи 115. Салохияти мақомоти танзимкунандаи истифода ва ҳифзи об, дар бобати ҳалли баҳсҳо вобаста ба истифодаи об**

Мақомоти ваколатдори давлатӣ оид ба танзими истифода ва ҳифзи захираҳои об, баҳсҳоеро оид ба истифодаи об ҳал мекунад, ки мувофиқи қонунгузорӣ ба салохияти он мансуб дониста шудааст (*Қонуни ҶТ аз 16.04.2012 № 821*).

## **Моддаи 116. Ҳалли баҳсҳо доир ба истифодаи об дар байни истифодабарандагони аввала ва баъдина, инчунин дар байни истифодабарандагони баъдинаи об**

Баҳсҳо оид ба истифодаи об дар байни истифодабарандагони аввала ва баъдинаи об, инчунин байни истифодабарандагони баъдинаи об аз ҷониби мақомоте, ки иҷозати истифодаи маҳсуси обро додааст, ҳал мегарданд (*Қонуни ҶТ аз 3.03.2006 № 174*).

## **Моддаи 117. Тартиби баррасии баҳсҳо дар хусуси истифодаи об**

Баҳсҳо дар хусуси истифодаи об дар аризai далелноки яке аз тарафҳо, ки ба он ҳӯҷҷатҳои лозимӣ, аз ҷумла маводи дар якҷоягӣ аз тарафи мақомоти ваколатдори давлатӣ оид ба танзими истифода ва ҳифзи захираҳои об, идораи системаи обтаъминкунӣ, истифодабарандагони об таҳияшуда замима мегардад, баррасӣ карда мешаванд (*Қонуни ҶТ аз 16.04.2012 № 821*).

Иҷрои қарорҳо дар мавриди баҳсҳои вобаста ба истифодаи об, агар дар қарор мақоми дигари иҷроқунанда зикр нагардида бошад, аз ҷониби мақомоти ваколатдори давлатӣ оид ба танзими истифода ва ҳифзи захираҳои об, таъмин карда мешавад. Даъво аз болои қарор дар мавриди баҳси вобаста ба истифодаи об иҷрои онро мавқуф намегузорад. Мақоми дар хусуси баҳси вобаста ба истифодаи об қарор қабулкарда хуқуқ дорад, иҷрои қарорро то аз ҷониби мақоми болоӣ барраси гардидани даъво мавқуф гузорад (*Қонуни ҶТ аз 16.04.2012 № 821*).

## **Моддаи 118. Ҳалли баҳсҳои амволӣ ва дигар баҳсҳо вобаста ба муносибатҳо оид ба об**

Баҳсҳои амволӣ ва дигар баҳсҳо, ки ба муносибатҳои оид ба об вобаста мебошанд, инчунин аз ҷониби судҳо ҳал карда мешаванд.

# **ФАСЛИ III. ҲИФЗИ ОБ ВА ПЕШГИРИИ ТАЪСИРИ ЗАРАРОВАРИ ОНҲО**

## **БОБИ 21. ҲИФЗИ ОБ**

### **Моддаи 119. Вазифаи ҳифзи об**

Тамоми об (объектҳои об) аз ифлосу олудашавӣ ва камшавӣ, ки метавонанд ба саломатии аҳоли зарар расонда, дар натиҷаи тағйир ёфтани хусусиятҳои физикий, кимёвӣ ва биологӣ паст шудани қобилияти худтозашавии табиӣ боиси вайрон гардидани низоми гидрологӣ ва гидрогеологӣ, кам шудани захираҳои моҳӣ, бад шудани обтаъминкунӣ ва дигар зуҳуроти номатлуб гарданд, бояд ҳифз карда шаванд.

## **Моддаи 120. Гузаронидани тадбирхое, ки ҳифзи об, инчунин беҳтаршавии ҳолат ва низоми обро таъмин мекунанд**

Шахсони воқеӣ ва ҳукуқии фаъолияташон ба вазъи об таъсиррасонанда вазифадоранд мустақилона ё бо мувофиқати мақомоти ваколатдори давлатӣ оид ба танзими истифода ва ҳифзи захираҳои об, мақомоти иҷроияи маҳаллии ҳокимияти давлатӣ, мақомоти назорати давлатии санитарӣ ва дигар мақомоти давлатии манфиатдор ё тибқи дастури мақомоти давлатии ба ин ваколатдор тадбирхои технологӣ, мелиоративии ҷангал, агротехникӣ, гидротехникӣ, санитарӣ ва дигар тадбирҳоеро андешанд, ки ҳифзи обро аз ифлосу олудашавӣ ва камшавӣ таъмин намуда, ба беҳтар шудани ҳолат ва низоми об мусоидат менамоянд (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 121. Тадбирхое, ки ҳифз, беҳтар гардидан ҳолат ва низоми обро таъмин мекунанд**

Тадбирхое, ки ҳифзи обро аз ифлосу олудашави ва камшавӣ, инчунин беҳтар гардидан ҳолату низоми обро таъмин мекунанд, инҳо мебошанд:

- технологӣ - тадбирхое, ки ба соҳтмони системаи гардиши оби таъминоти саноати об, объектҳои тоза ва безарарагардонии оби партов, ташкили равандҳои технологии объекти истехсолоти саноатӣ ва қишоварзӣ равона шудаанду кори устувори объектҳои тоза ва безараркунандаи оби партов, ташкили равандҳои технологӣ, ки пайдошавии обҳои ифлосшудаи партовро истиносно мекунанд, таъмин менамоянд;

- мелиоративии ҷангал ва агротехникӣ-тадбирхое мебошанд, ки мустаҳкам кардани соҳилҳои объектҳои об, муҳофизати онҳоро аз вайрон ва ботлоқшавӣ, инчунин мӯътадил ва беҳтар гардидан низоми табии ҷоришавии объектҳои обро таъмин мекунанд;

- гидротехникӣ-тадбирхое, ки барои таъсиси система ва объекти гидротехникии таъминкунандаи шароити мусоиди истифодаи об ва мустаҳкамии соҳилҳо, инчунин дар мавридҳои зарури тозакунии маҷрои дарёҳо, каналҳо, қаъри ҷӯйборҳо, кӯлу обанборҳоро аз обовардҳои таҳшинҳои заравар равона карда шудаанд;

- санитарию техникӣ-тадбирхое, ки безараар ва бесирояткунии оби партовӣ ба объектҳои об партофташаванда, инчунин ҳифзи санитарӣ ва ободонии ҳудуди назисоҳилии таҳти фаъолияти хоҷагӣ қароргирифтари таъмин менамоянд;

- дигар тадбирҳои имконпазир, ки ҳифзи обро таъмин намуда, ба беҳтар шудани ҳолату низоми он мусоидат мекунанд.

## **Моддаи 122. Банақшагирии тадбирҳои ҳифзи об**

Тадбирҳои ҳифзи об дар дурнамои рушду иқтисодӣ ва иҷтимоии Ҷумҳурии Тоҷикистон дар асоси нақшай истифодаи маҷмӯи ва ҳифзи захираҳои оби ҳавзаи дарёҳо ва умуман ҷумхурӣ, инчунин барномаҳои дарозмӯҳлати давлатию минтақавӣ ва нақшоҳои рушду ҷойгиркунии қувваҳои истехсолқунанда ва соҳаҳои хоҷагии ҳалқ пешбинӣ карда мешаванд.

Банақшагирии минтақавии ҳифзи об аз ҷониби мақомоти ичроияи маҳаллии ҳокимияти давлати дар асоси нақшаҳои ҳавзавии зикргардида сурат мегирад (*Қонуни ҶТ аз 3.03.2006 № 174*).

Банақшагирии соҳавии ҳифзи обро вазорату идораҳо, ташкилотҳо сарфи назар аз шакли моликият, дар асоси нишондиҳандаҳои банақшагирии минтақавӣ анҷом медиҳанд.

Маблағузории тадбирҳои ҳифзи об аз ҳисоби давлат буда, ҳангоми ташаккули бучети ҳарсолаи Ҷумҳурии Тоҷикистон бояд ба инобат гирифта шавад, инчунин ин тадбирҳо аз ҳисоби маблағҳои истифодабарандагони об низ ба амал бароварда мешаванд.

### **Моддаи 123. Манъи партофтани партовҳо ба объектҳои об**

Ба объектҳои об партофтани партовҳо истехсолӣ, маошӣ ва дигар намудаҳои партовҳо ва пасмондаҳо, ба истиснои ҳолатҳои дар моддаҳои 98-101 Кодекси мазкур пешбинигардида, манъ аст.

### **Моддаи 124. Ҳифзи об, маҷрои дарёҳо, яҳи болои обанборҳо, сатҳи ҳавзҳо, пиряҳҳо ва барфтӯдаҳо**

Ба шахсони воқеӣ ва ҳуқуқӣ роҳ додан ба ифлосу олудашавии сатҳи ҳавзҳо, маҷрои дарёҳо, яҳи болои обанборҳо, болои пиряҳҳо ва барфтӯдаҳо бо партовҳои истехсолӣ ва дигар пасмондаву партовҳо, инчунин бо маҳсулоти нафт ва кимёви, ки шустани онҳо боиси бад шудани сифати оби руизаминиӣ ва зеризаминиӣ мегардад, манъ аст.

Ҳамаи шахсони ҳуқуқӣ, сарфи назар аз шакли моликият, инчунин шахсони воқеӣ, соҳибони воситаҳои нақлиёти обӣ, хатҳои қубурҳо, воситаҳои шинокунанда ва дигар объектҳо дар манбаъҳои об, инчунин истифодабарандагорни замин вазифадоранд ифлосу олудашавии обро аз реҳтани равғанҳо, нафт, нуриҳо, заҳрҳо, моддаҳои заҳрдор ва дигар маҳсулоти кимиёвӣ, ё фаъолияти дигар пешгирӣ намоянд. Онҳое, ки ба ифлос шудани оби руизаминию зеризаминиӣ бо нуриҳо ва дигар заҳрҳои кимиёвӣ ва маҳсулоти заравар роҳ додаанд ва зарари назаррас ворид карда бошанд, тибқи тартиби муқараракардаи қонунгузории Ҷумҳурии Тоҷикистон ба ҷавобгарӣ капида мешаванд.

### **Моддаи 125. Ҳавзҳо, қитъаҳо ва минтақаҳои ҳифзи санитарии об**

Бо мақсади ҳифзи об барои таъминоти нӯшиданио майшӣ, муолиҷавӣ, курортӣ ва эҳтиёҷоти солимгардонии аҳолӣ истифодашаванда тибқи қонунгузории Ҷумҳурии Тоҷикистон ҳавзҳо, қитъаҳо ва минтақаҳои ҳифзи санитарӣ муқаррар карда мешаванд.

Капида гирифтани минтақаҳои санитарӣ барои ҳама гуна эҳтиёҷот манъ аст.

### **Моддаи 126. Тадбирҳои ҳифзи об аз камшавӣ**

Бо мақсади нигоҳ доштани низоми мусоиди оби дарёҳо, кӯлу обанборҳо, оби зеризаминиӣ ва дигар объектҳои об, пешгирӣ намудани вайроншавии заминҳо аз об, лойқашавии маҳзанҳои об, бад шудани шароити муҳити зисти ҳайвоноти

обӣ, ҷиҳати кам кардани ноустувории резиши об ва гайра минтақаҳои хифзшавандай оби ҷангалҳо муқаррар карда мешаванд, ки дар он ҷойҳо шахсони воқеи ва ҳуқуқии манфиатдор, сарфи назар аз шакли моликият, вазифадоранд тибқи тартиби пешбиникардаи қонунгузории Ҷумҳурии Тоҷикистон тадбирҳои зидди бодлесӣ, мелиоративии ҷангал, гидротехникий ва дигар тадбирҳоро андешанд.

### **Моддаи 127. Зарурати ба назар гирифтани манфиатҳои истифодабарандагони об ҳангоми ҷойгиркуни ҶТ аз 3.03.2006 № 174, иншоот ва дигар объектҳое, ки ба ҳолати об таъсир мерасонанд**

Ҳангоми мувофиқаткунонии масъалаҳои ҷойгиркуни ҟТ соҳтмони корхонаҳо, иншоот ва дигар объектҳои ба ҳолати об таъсиррасонанда, инчунин ҳангоми додани иҷозат барои истифодаи маҳсуси об мақомоти ваколатдори давлатӣ оид ба танзими истифода ва ҳифзи захираҳои об вазифадоранд нақшаҳои истифодаи маҷмӯъи ва ҳифзи об, тавозунҳои (балансҳои) хочагии обро, ки манфиатҳои истифодабарандагони об ва талаботи ҳифзи муҳити зистро ба назар мегиранд, дастури амал қарор диханд (*Қонуни ҟТ аз 3.03.2006 № 174, аз 16.04.2012 № 821*).

### **Моддаи 128. Тадбирҳои ҳифзи оби зеризамини ҟТ аз камшавӣ**

Агар ҳангоми гузаронидани корҳои пармакуни ҟТ ва кӯҳканин вобаста ва ҷустуҷӯ, қашғ ва истифодаи конҳои газ, нафт ва дигар қанданиҳои фоиданок қабатҳои зеризамини дорои об ошкор гарданд, шахсонии воқеӣ ва ҳуқуқӣ вазифадоранд фавран дар ин бора ба мақомоти ваколатдори давлатӣ оид ба танзими истифода ва ҳифзи захираҳои об ҳабар дода, тибқи тартиби муқарраргардида доир ба ҳифзи оби зеризамини ҟТ аз ифлосшавӣ ва камшави тадбирҳо андешанд, ҷоҳҳоеро, ки обашон худ аз худ мебароянд, бо дастгоҳҳои танзимкунанда ва воситаҳои назорат муҷаҳҳаз намоянд (*Қонуни ҟТ аз 16.04.2012 № 821*).

## **БОБИ 22. ПЕШГИРӢ ВА РАФӢИ ТАЪСИРИ ЗАРАРОВАРИ ОБ**

### **Моддаи 129. Ӯҳдадориҳои истифодабарандагони об доир ба пешгири ҟТ аз 3.03.2006 № 174, аз 16.04.2012 № 821**

Шахсони ҳуқуқӣ, сарфи назар аз шакли моликияту тобеият, инчунин шахсони воқеӣ, ки аз объектҳои об ва иншооти хочагии об истифода мекунанд, вазифадоранд бо мувофиқати мақомоти ваколатдори давлатӣ оид ба танзими истифода ва ҳифзи захираҳои об, мақомоти иҷроияи маҳаллии ҳокимиияти давлатӣ ва дигар идораҳои манфиатдор доир ба пешгири ҟТ аз 3.03.2006 № 174, аз 16.04.2012 № 821

## **Моддаи 130. Ичрои тадбирҳои таъхирназари пешгирий ва рафъи оқибатҳои оғатҳои табии, ки бо сабаби таъсири зааровари об, оқибатҳои ифлосшавии объектҳои об дар натиҷаи садама ва оғатҳои табии ба вучуд омадаанд**

Ичрои тадбирҳои таъхирназари пешгирий ва рафъи оқибатҳои оғатҳои табии, ки бо сабаби таъсири зааровари об, оқибатҳои ифлосшавии объекты об вобаста ба садама ва оғатҳои табии ба вучуд омадаанд, тибқи қонунгузории Ҷумҳурии Тоҷикистон ва созишномаҳои байналхалқи танзим карда мешаванд.

Чиҳати роҳбарии фаврии корҳо доир ба пешгирий ва рафъи оқибатҳои оғатҳои табии, ки бо сабаби таъсири зааровари об ба вучуд омадаанд, Ҳукумати Ҷумҳурии Тоҷикистон ва мақомоти ичроияи маҳаллии ҳокимиюти давлатӣ комиссияҳое ташкил мекунанд, ки ба ҳайати онҳо намояндагони ташкилотҳои даҳлдор, инчунин намояндагони мақомоти ваколатдори давлатӣ оид ба танзими истифода ва ҳифзи захираҳои об ва ҳангоми зарурат намояндагони давлатҳои ҳамсарҳад ворид мешаванд (*Қонуни ҶТ аз 3.03.2006 № 174, аз 16.04.2012 № 821*).

## **Моддаи 131. Банақшагирии тадбирҳои пешгирий ва рафъи таъсири зааровари об, оқибатҳои ифлосшавии объектҳои об дар натиҷаи садама ва оғатҳои табии**

Тадбирҳо доир ба пешгирий ва рафъи таъсири заароварии об, оқибатҳои ифлосшавии объекты об дар натиҷаи садама ва оғатҳои табии дар дурнамои давлатии рушди хоҷагии халқ пешбинӣ карда мешаванд.

Дар объектҳои об, аз чумла худуди ҳавзаҳо ё қисмҳои онҳо, ки дар он ҷо бар асари фаъолияти хоҷагӣ, дигар фаъолият ё садама ва фалокат тағйироти устувори номусоиди ҳолати оби ба амнияти саломатии аҳолӣ, таназзули олами набутоту ҳайвонот таҳдидкунанда ба миён омадааст, минтақаҳои фавқулоддии хатари экологӣ ё оғати экологӣ эълон гардида, дар ҳолатҳои зарури давлатҳои ҳамсарҳад аз ин ҳусус ҳабардор карда мешаванд. Низоми ҳуқуқии минтақаи фавқулоддаи хатари экологӣ ё оғати экологӣ аз ҷониби Ҳукумати Ҷумҳурии Тоҷикистон ҷорӣ ва бекор карда мешавад.

## **Моддаи 132. Муҳофизати маҳсуси иншоотҳои калони хоҷагии оби Ҷумҳурии Тоҷикистон, ки аҳамияти стратегии давлатӣ доранд**

Бо мақсади таъмини бехатарии минтақа, иншоотҳои калони хоҷагии оби Ҷумҳурии Тоҷикистон, ки аҳамияти стратегии давлатӣ доранд, барои пешгирии ҳодисаҳои диверсионӣ ва оқибатҳои фалокатовар аз тарафи давлат ҳифз карда мешаванд.

### **Моддаи 132(1). Қоидаҳои умумии мубориза бо обхезӣ**

*(Қонуни ҶТ аз 3.12.2009 № 572)*

1. Мубориза бо обхезӣ аз рӯи усули банақшагирии ягона анҷом дода мешавад ва ба маҷмӯи тадбирҳо оид ба мониторинг (мушоҳида, арзёбӣ, пешӯӣ), огоҳонидан аз обхезӣ ва бартараф намудани оқибати онҳо асос меёбад.

2. Соҳтмони иншооти таъиноти мубориза бо обхезӣ аз ҳисоби буҷети давлатӣ, инчунин маблағи шахсони воқеӣ ва ҳуқуқӣ, ки иншооти мазкур барои ҳимояи онҳо бунёд мегардад, маблағгузорӣ карда мешавад.

3. Мақомоти иҷроияи маҳаллии ҳокимияти давлатӣ бояд иҷрои ҳамаи ҷораҳои мубориза бо обхезиро таъмин намоянд. Назорати обхезӣ ва мониторинги ҷории онро дар марказҳои маъмурӣ мақомоти иҷроияи маҳаллии ҳокимияти давлатӣ аз ҳисоби буҷети маҳаллий маблағгузорӣ менамояд.

4. Корхонаҳои роҳи оҳан, алоқа, энергетика ва саноати истиҳроҷи маъдан дар минтақаҳои таҳди迪 хавфи обхезӣ бояд аз ҳисоби маблағи худ фондҳои мубориза бо обхезӣ таъсис дода, корҳои иҷрагардидаро маблағгузорӣ намоянд (*Қонуни ҶТ аз 3.12.2009 № 572*).

### **Моддаи 132(2). Барномаҳои давлатӣ ва маҳаллии мубориза бо обхезӣ (Қонуни ҶТ аз 3.12.2009 № 572)**

1. Мубориза бо обхезӣ бояд бо назардошти хавфи сар задани он, ҳусусиятҳои ҳар як объекти об ва ҳавзаҳои дарёҳо дар асоси барномаи ягона анҷом дода, дар ҳамаи сатҳҳои мақомоти иҷроияи ҳокимияти давлатӣ таъмин карда шавад.

2. Номгӯи объектҳои об ва ҳавзаҳои дарёҳоро, ки нисбати онҳо Барномаи давлатии мубориза бо обхезӣ таҳия ва амалий мешавад, бо пешниҳоди мақомоти ваколатдори давлатӣ оид ба танзими истифода ва ҳифзи захираҳои об Ҳукумати Ҷумҳурии Тоҷикистон муайян мекунад.

3. Барномаҳои маҳаллии мубориза бо обхезӣ дар объектҳои дигари об ва ҳавзаҳои дарёҳо бо мувофиқаи мақомоти ваколатдори давлатӣ оид ба танзими истифода ва ҳифзи захираҳои об, мақомоти иҷроияи маҳаллии ҳокимияти давлатии вилоятҳо ва шаҳру ноҳияҳои даҳлдор таҳия, тасдиқ ва амалий менамоянд (*Қонуни ҶТ аз 16.04.2012 № 821*).

4. Барномаҳои давлатӣ ва маҳаллии мубориза бо обхезӣ, ки бо мақсади пешгирӣ, ҳимоя ва кам намудани зарари обхезӣ пешбинӣ шудаанд, бояд ҷорабиниҳои зеринро дар бар гиранд:

- ҷамъоварӣ ва таҳлил намудани маълумоти мониторинги ҳолати объектҳои даҳлдори об, ба ҳисоб гирифтани иншооти мавҷудаи соҳаи мелиоратсия ва захираҳои об, арзёбии техникию иқтисодии ҷузъҳои мавҷуда ва зарурии иншооти мазкур бо мақсади мубориза бо обхезӣ;

- ҷорӣ намудани равандҳои мутавозии истифодаи захираҳои об бо роҳи ҳамаҷониба ва асоснок кор фармудани оби партов, заҳбуру заҳкашҳо ва обҳои дигар дар ҳоҷагӣ ҳангоми амалий намудани фаъолияти иқтисодӣ;

- амалий намудани лоиҳаҳои кӯҷонидани аҳолии минтақаҳое, ки ба онҳо ҳавфи зиёди обхезӣ таҳдид менамояд, барқарорсозии саддҳои муҳофизи соҳил ва иншооти дигари гидротехникӣ, мустаҳкам намудани соҳили дарёҳо ва каналҳо.

5. Барномаҳои давлатӣ ва маҳаллии мубориза бо обхезӣ бо назардошти маблағҳои мавҷуда, ҷалби маблағ ва захираҳои моддию техникии имконпазир таҳия мешаванд.

6. Барномаҳои мубориза бо обхезӣ дар маҷмӯъ таҳия шуда, онҳо дар баробари мубориза бо обхезӣ инчунин чораҳои мубориза бо биёбоншавиро низ пешбинӣ менамоянд (*Қонуни ҶТ аз 3.12.2009 № 572*).

### **Моддаи 132(3). Мубориза бо обхезӣ дар минтақаҳои хавфи зиёд** (*Қонуни ҶТ аз 3.12.2009 № 572*)

1. Мақоми ваколатдори давлатӣ оид ба танзими истифода ва ҳифзи захираҳои об якҷоя бо мақомоти иҷрои мажаллии ҳокимияти давлатии вилоятҳо ва шаҳру ноҳияҳои дорои хавфи зиёди пайдоиши ярҷӣ, лағжиш ва обхезӣ мониторинги ин гуна ҳодисаҳоро таъмин намуда, чораҳои огоҳонӣ ва назоратӣ меандешад.

2. Ҳангоми таҳия ва татбиқи чораҳои огоҳонӣ аз обхезӣ ба ҳимояи иншооти обтақсимкунандай минтақаҳои аҳолинишин, анборҳои нигоҳдории партовҳои кимиёвӣ ва радиоактивӣ, дигар моддаҳои аз ҷиҳати экологӣ хавфнок, инчунин дигар иншооти қалони иқтисодӣ, ки дар минтақаҳои дорои хавфи зиёди обхезӣ ҷойгир мебошанд, диққати махсус дода шавад.

3. Минтақаҳое, ки дар онҳо объектҳои нисбатан зарури вилояти мазкур (шаҳр, ноҳия) ҷойгиранд, бояд бо системаи муҳандисии муҳофизат аз обхезӣ ва дигар таъсирҳои зараровари об таъмин карда шаванд (*Қонуни ҶТ аз 3.12.2009 № 572*).

### **Моддаи 132(4). Ҷалби муваққатии захираҳои моддию техники** (*Қонуни ҶТ аз 3.12.2009 № 572*)

1. Дар давраи ҳолати фавқулоддаи обхезӣ, Комиссияи ҷумҳурӣ мубориза бо обхезӣ бо мақсади андешидани чораҳои фаврӣ метавонад ба мақомоти даҳлдор барои муваққатан ҷалб кардани захираҳои зарурии ашёи хом, сӯзишворӣ, мавод, нақлиёт, мошинҳо ва таҷҳизот ҳуқуқ дихад.

2. Маводу таҷҳизот ва нақлиёти муваққатан сафарбаршуда баъд аз анҷоми корҳои давраи ҳолати фавқулодда бояд ба соҳибонашон баргардонида шаванд. Дар мавриди истифода шудан, осеб дидан ё аз кор баромадан арзиши пурраи онҳо аз ҳисоби буҷети ҷумҳурӣ ҷуброн карда мешавад (*Қонуни ҶТ аз 3.12.2009 № 572*).

### **Моддаи 132(5). Бартараф намудани оқибати обхезӣ** (*Қонуни ҶТ аз 3.12.2009 № 572*)

Дар мавриди обхезӣ мақомоти даҳлдори иҷроияи мажаллии ҳокимияти давлатии якҷоя бо дигар мақомоти давлатӣ бояд дар минтақаи оғат корҳои ёрирасонии тиббӣ ва санитарию эпидемиологиро ба роҳ монанд, тартиботи ҳуқуқиро таъмин намоянд ва инчунин ба таъмир ва барқарорсозии биною иншооти таъмини зисти аҳолӣ, ки дар натиҷаи обхезӣ заарар диданд, ёрӣ расонанд (*Қонуни ҶТ аз 3.12.2009 № 572*).

### **Моддаи 132(6). Мониторинги кӯли Сарез** (*Қонуни ҶТ аз 3.12.2009 № 572*)

Бо мақсади пешгирий намудани оқибатҳои фалокати рахнаи оби кӯли Сарез Ҳукумати Ҷумҳурии Тоҷикистон барномаи махсуси мубориза бо обхезӣ аз ҷумла ҷорабинихои зерин таҳия менамоянд:

- пешгӯй ва пешгирии хавфи ҳолатҳои фавқулодда вобаста ба рахнаи оби кӯли Сарез;
- ташкил ва таъмини мониторинги эҳтимолияти оқибати деформатсия (тағири шакл), заминчунбӣ, обуҳавосанҷӣ дар натиҷаи рахнаи оби кӯли Сарез;
- таҳия ва татбиқи системаҳои боэътиими муроҷаи маҳаллӣ ва огоҳонии фаврӣ;
- ба нақша гирифтани амалиёти якҷоя бо мамлакатҳои манфиатдор дар ҳолати рӯҳ додани ҳолати фавқулодда, мубодилаи иттилоот бо онҳо оид ба арзёбии хавфе, ки бар асари рахнаи оби кӯли Сарез ба муҳити зист ва аҳолӣ таҳдид менамояд;
- банақшагирии якҷоя, таҳия ва татбиқ намудани лоиҳаҳои таҳқиқоти илмӣ, мубодилаи адабиёти илмию техникӣ ва натиҷаи таҳқиқоти илмӣ (*Қонуни ҶТ аз 3.12.2009 № 572*).

#### **ФАСЛИ IV. НАЗОРАТИ ДАВЛАТӢ, БАҲИСОБГИРӢ ВА БАНАҚШАГИРИИ ИСТИФОДАИ ОБ**

#### **БОБИ 23. НАЗОРАТИ ДАВЛАТӢ, БАҲИСОБГИРӢ ВА БАНАҚШАГИРИИ ИСТИФОДАИ ОБ**

**Моддаи 133. Вазифаҳои назорати давлатӣ дар соҳаи баҳисобгирӣ,  
истифодабарӣ ва ҳифзи захираҳои об**

(*Қонуни ҶТ аз 20.03.2008 № 381*)

Вазифаҳои назорати давлатӣ дар соҳаи баҳисобгирӣ, истифодабарӣ ва ҳифзи захираҳои об аз инҳо иборатанд:

- баҳисобгирии миқдории истифодаи об;
- назорати ҳолат ва тағиирёбии сифати об;
- санчиш ва назорати иҷрои ҷорабинихо оид ба истифодабарӣ ва ҳифзи захираҳои об;
- муайян намудани мувоғиқати нишондиҳандаҳои миқдор ва сифати обҳо ба талаботи меъёри;
- мониторинг (*Қонуни ҶТ аз 20.03.2008 № 381*).

#### **Моддаи 134. Ба нақшагирии истифодаи об**

Банақшагирии истифодаи об бояд тақсимоти илман асосноки обро байни истифодабарандагони об бо дарназардошти дар навбати аввал қонеъ гардонидани эҳтиёҷоти нӯшидани ю маишии аҳолӣ, ҳифзи об ва пешгирии таъсири зараровари он таъмин намояд.

Ҳангоми банақшагирии истифодаи об маълумоти кадастри давлатии об, тавозунҳои хоҷагии об, нақшагои истифодаи маҷмӯи ва ҳифзи об, инчунин

меъёри гирифтани об аз манбаъҳои фонди давлатии об ба инобат гирифта мешаванд.

### **Моддаи 135. Кадастри давлатии об**

Кадастри давлатии оби Чумхурии Тоҷикистон маҷмӯи маълумоти расмии ба низом даровардашуда оид ба ҳолат, истифода ва ҳифзи объектҳои об мебошад. Татбиқи кадастри давлатии об аз ҷониби мақомоти ваколатдори давлатӣ оид ба танзими истифода ва ҳифзи захираҳои об ба амал бароварда мешавад (*Қонуни ҶТ аз 16.04.2012 № 821*).

### **Моддаи 136. Феҳристи давлатии объектҳои хоҷагии об**

Феҳристи давлатии объектҳои хоҷагии об маҷмӯи маълумоти ба низом даровардашудаи паспортиқунонии объектҳои хоҷагии об мебошад. Татбиқи Феҳристи давлатӣ аз ҷониби мақомоти ваколатдори давлатӣ оид ба танзими истифода ва ҳифзи захираҳои об анҷом дода мешавад. Ҳар як объекти хоҷагии оби ба Феҳристи давлати дохилшуда бояд дорои тавсифномаи маҷмӯи бошад, ки таъиноти мақсадноки хоҷагӣ, ҳуқуқӣ, физикию ҷуғрофӣ, гидрологӣ, техникую иқтисодӣ ва дигар нишондиҳандаҳоро дар бар гирад. Ворид намудан ба рӯйхати Феҳристи давлатӣ дар як вакт бо додани иҷозат барои истифодаи маҳсуси об амалӣ карда мешавад (*Қонуни ҶТ аз 3.03.2006 № 174, аз 16.04.2012 № 821*).

Феҳристи давлатии объектҳои хоҷагагии об аз инҳо иборат аст (*Қонуни ҶТ аз 20.03.2008 № 381*):

- Феҳристи давлатии субъектҳои хоҷагии об;
- Феҳристи давлатии объектҳои дорои аҳамияти муҳими стратегӣ.

Феҳристи давлатии объектҳои хоҷагии об аз тарафи Ҳукумати Чумхурии Тоҷикистон тасдиқ карда мешавад (*Қонуни ҶТ аз 20.03.2008 № 381*).

Тартиб ва меъёри пардохтро аз ҷониби шаҳсони ҳуқуқӣ ва воқеӣ барои ба қайд гирифтани объекти хоҷагии об дар Феҳристи давлати Ҳукумати Чумхурии Тоҷикистон муайян менамояд.

### **Моддаи 137. Маҳзани маълумот, системаи иттилоотии захираҳои об истифодаи онҳо**

Бо мақсади банақшагирии дарозмӯҳлат ва миёнамӯҳлати истифодаи маҷмӯи ва ҳифзи захираҳои об, таъмини иттилооти мақомоти идораи истифодаи захираҳои об, мақомоти ваколатдори давлатӣ оид ба танзими истифода ва ҳифзи захираҳои об, дигар мақомоти манфиатдори давлатӣ маҳзани маълумот ва системаи иттилооти аз ҷониби соҳаҳои иқтисодиёти Чумхурии Тоҷикистон истифода шудани захираҳои обро таъсис медиҳад (*Қонуни ҶТ аз 16.04.2012 № 821*).

Барои ташаккули маҳзани маълумот ташкилоту идораҳо, корхонаҳо ва истифодабарандагони об ба таври ройгон ва бе маҳдудият иттилооти техникую иқтисодии истифодаи об, ҳолати экологии мухити зистро, ки ба истифодаи об вобастаанд ва дигар иттилооти ба беҳтар шудани идораи истифода ва ҳифзи захираҳои об мусоидаткунандаро пешниҳод менамоянд.

## **Моддаи 138 . Тавозунҳои хочагии об**

Тавозунҳои хочагии об, ки аз нигоҳи оморӣ мавҷудият ва дараҷаи истифодаи обро арзёбӣ менамоянд, вобаста ба ҳавзаи дарёҳо каналҳои калон, ноҳия ва вилоятҳои Ҷумҳурии Тоҷикистон тартиб дода мешаванд.

## **Моддаи 139. Нақшаҳои истифода ва ҳифзи маҷмӯи об**

Нақшаҳои истифода ва ҳифзи маҷмӯи об, тадбирҳои асосии хочагии об ва дигар тадбирҳоро, ки ҷиҳати қонеъ гардонидани талаботи дурнамои аҳолӣ ва иқтисодиёти давлат ба об, инчунин барои ҳифзи об ва пешгирии таъсири зараровари онҳо бояд ба анҷом расонида шаванд, муайян мекунанд.

## **Моддаи 140. Тартиби назорати давлати баҳисобгирии об ва истифодаи онҳо, татбиқи кадастри давлатии об, тартиб додани тавозунҳои хочагии об, таҳияи нақшаҳои истифода ва ҳифзи маҷмӯи об**

Баҳисобгирии давлатии об ва истифодаи он, ҷорӣ намудани кадастри давлатии об, мушоҳида (мониторинг), тартиб додани тавозунҳои хочагии об, таҳияи нақşaҳои истифодаи маҷmӯi ва ҳифзи об аз ҷониби мақомоти ваколатдори давлатӣ оид ба танзими истифода ва ҳифзи захираҳои об аз ҳисоби давлат ва мувоғиқи тартиби ягона барои Ҷумҳурии Тоҷикистон анҷом дода мешавад (*Қонуни ҶТ аз 16.04.2012 № 821*).

Тартиби назорати давлатӣ ва баҳисобгирии об ва истифодаи он, ҷорӣ намудани кадастри давлатии об, таҳия ва тасдиқи нақshaҳои истифодаи маҷmӯi ва ҳифзи обро Ҳукумати Ҷумҳурии Тоҷикистон муқаррар мекунад.

## **БОБИ 23(1). ИДОРАКУНИИ ҲАВЗАВИИ ИСТИФОДАБАРӢ ВА ҲИФЗИ ЗАХИРАҲОИ ОБ**

(*Қонуни ҶТ аз 16.04.2012 № 821*)

### **Моддаи 140(1). Идоракунни ҳавзвавии захираҳои об**

(*Қонуни ҶТ аз 16.04.2012 № 821*)

1. Идоракунни ҳавзвавии захираҳои об бо назардошти манфиати ҳамаи истифодабарандагони об дар ҳудудҳои алоҳидаи гидрографӣ дар асоси принсипи идоракунни ҳамгириёнаи захираҳои об ба роҳ монда мешавад.

2. Барои ташкили идоракунни ҳавзвавии захираҳои об Шӯрои миллии об ва дар ҳавзахои алоҳида шӯроҳои ҳавзвавии об таъсис дода мешаванд (*Қонуни ҶТ аз 16.04.2012 № 821*).

### **Моддаи 140(2). Шӯрои миллии об ва салоҳияти он**

(*Қонуни ҶТ аз 16.04.2012 № 821*)

1. Шӯрои миллии об аз ҷониби Ҳукумати Ҷумҳурии Тоҷикистон таъсис дода мешавад, ки он дорои чунин салоҳият мебошад:

- ҳамоҳангсозии фаъолияти вазорату идораҳо ва мақомоти дигари давлатӣ, инчунин ташкилотҳои ғайридавлатӣ дар бобати банақшагирӣ, идоракунӣ, истифодабарӣ ва ҳифзи захираҳои об;

- таҳияи пешниҳодҳо оид ба муқаррар намудани худуди гидрографии ҳавзаҳои асосии об;

- баррасии лоиҳаи Стратегияи миллии об ва пешниҳоди он ба Ҳукумати Ҷумҳурии Тоҷикистон;

- тасдиқи нақшаҳои ҳавзвавии истифодабарӣ ва ҳифзи захираҳои об;

- баррасии ҳисботи солонаи вазорату идораҳо ва мақомоти дигари давлатӣ оид ба идоракунӣ, истифодабарӣ ва ҳифзи захираҳои об;

- иҷрои дигар вазифаҳое, ки Кодекси мазкур муайян намудааст.

2. Шӯрои миллии об аз роҳбарони вазорату идораҳо ва мақомоти дигари давлатие иборат аст, ки масъулияти идоракуни захираҳои об, аз ҷумла ҷанбаҳои молиявӣ ва амнияти давлатиро ба зимма доранд. Ба ҳайати Шӯрои миллии об намояндагони ташкилотҳои ғайридавлатӣ, мутахассисон ва коршиносони алоҳидаи соҳаи захираҳои об ва иқтисодиёт метавонанд доҳил карда шаванд. Ҳайати Шӯрои миллии об ва раиси он аз ҷониби Ҳукумати Ҷумҳурии Тоҷикистон тасдиқ карда мешаванд.

3. Фаъолияти Шӯрои миллии об тибқи низомномаи он, ки аз ҷониби Ҳукумати Ҷумҳурии Тоҷикистон тасдиқ гардидааст, амалӣ карда мешавад (*Қонуни ҶТ аз 16.04.2012 № 821*).

### **Моддаи 140(3). Шӯрои ҳавзвавии об ва ваколатҳои он**

(*Қонуни ҶТ аз 16.04.2012 № 821*)

1. Шӯрои ҳавзвавии об дар назди ташкилоти ҳавзвавии захираҳои об барои ҳамоҳангсозии фаъолияти ташкилотҳои давлатӣ ва ғайридавлатии ба об алоқаманд таъсис дода мешавад.

2. Ба ҳайати Шӯрои ҳавзвавии об намояндагони корхонаҳо, муассисаҳо ва дигар ташкилотҳо, ки фаъолияташон ба банақшагирӣ, истифодабарӣ ва ҳифзи захираҳои оби ҳавза алоқаманд аст, доҳил мешаванд. Роҳбари ташкилоти ҳавзвавии захираҳои об ҳамзамон раиси Шӯрои ҳавзвавии об мебошад.

3. Шӯрои ҳавзвавии об дорои чунин вазифаҳо мебошад:

- баррасӣ ва тасдиқи нақшаи солонаи ҳавзвавии истифодабарии об;

- ҳамоҳангсозии фаъолияти корхонаҳо, муассисаҳо ва дигар ташкилотҳо доир ба масъалаҳои банақшагирӣ, истифодабарӣ ва ҳифзи захираҳои об дар ҳавза;

- баррасии ташаккули ҳачми маблағгузории солонаи корхонаҳо, муассисаҳо ва дигар ташкилотҳо - истифодабарандагони об доир ба идоракунӣ, истифодабарӣ ва ҳифзи захираҳои оби ҳавза, тарифи ҳаққи хизмати обрасонӣ, таъмини оби нӯшокӣ ва дигар хизматрасонӣ;

- иҷрои дигар вазифаҳое, ки Кодекси мазкур муайян кардааст.

4. Фаъолияти Шӯрои ҳавзвавии об тибқи низомномаи он, ки аз ҷониби мақомоти ваколатдори давлатӣ оид ба танзим истифода ва ҳифзи захираҳои об тасдиқ гардидааст, амалӣ карда мешавад (*Қонуни ҶТ аз 16.04.2012 № 821*).

### **Моддаи 140(4). Стратегияи миллии об**

(Қонуни ҚТ аз 16.04.2012 № 821)

1. Стратегияи миллии об ба принсипи идоракунии ҳамгириёнаи захираҳои об асос ёфта, самтҳои асосии банақшагирӣ, истифодабарӣ ва ҳифзи захираҳои обро бо назардошти дурнамои рушди соҳаҳои иқтисодиёт муайян менамояд.

2. Стратегияи миллии об аз ҷониби мақомоти ваколатдори давлатӣ оид ба танзими истифода ва ҳифзи захираҳои об бо ҷалби мақомоти дигари манфиатдор таҳия ва дар Шӯрои миллии об баррасӣ гардида, аз ҷониби Ҳукумати Ҷумҳурии Тоҷикистон тасдиқ карда мешавад.

3. Мақомоти ваколатдори давлатӣ оид ба танзими истифода ва ҳифзи захираҳои об қоидаҳои асосии Стратегияи миллии обро тавассути воситаҳои ахбори омма ба маълумоти аҳли ҷомеа мерасонанд (*Қонуни ҚТ аз 16.04.2012 № 821*).

#### **Моддаи 140(5). Нақшаҳои ҳавзвавии истифодабарӣ ва ҳифзи захираҳои об** (Қонуни ҚТ аз 16.04.2012 № 821)

1. Лоиҳаҳои нақшаҳои ҳавзвавии истифодабарӣ ва ҳифзи захираҳои об барои ҳавзаҳои алоҳида аз ҷониби ташкилоти ҳавзвавии захираҳои об бо назардошти идоракунии ҳамгириёнаи захираҳои об таҳия карда мешаванд.

2. Лоиҳаҳои нақшаҳои ҳавзвавии истифодабарӣ ва ҳифзи захираҳои об дар Шӯрои ҳавзвавии об тибқи тартиби муқарраргардида баррасӣ ва барои тасдиқ ба Шӯрои миллии об пешниҳод карда мешаванд.

3. Нақшаҳои ҳавзвавии истифодабарӣ ва ҳифзи захираҳои об дар асоси Стратегияи миллии об таҳия гардида, нақшаҳои кӯтоҳмӯҳлат, миёнамӯҳлат ва дарозмӯҳлати истифода ва ҳифзи захираҳои обро дар худуди ҳавзаи муайян дар бар мегирад (*Қонуни ҚТ аз 16.04.2012 № 821*).

#### **ФАСЛИ V. ҶАВОБГИРИ ВАЙРОН КАРДАНИ ҚОНУНГУЗОРИИ ОБ** **БОБИ 24. ҶАВОБГАРИ БАРОИ ВАЙРОН КАРДАНИ ҚОНУНГУЗОРИИ** **ОБ**

#### **Моддаи 141. Беътибор будани аҳдҳое, ки ҳуқуқи моликияти давлатии обро вайрон мекунанд**

Гузашт кардан аз ҳуқуқи истифодаи об ва аҳдҳои дигаре, ки ба таври рӯирост ё пинҳони ҳуқуқи моликияти давлатии обро вайрон мекунанд, беътибор дониста мешаванд.

#### **Моддаи 142. Ҷавобгари барои вайрон кардани қонунгузории об**

Шахсоне, ки дар содир намудани кирдорҳои дар моддаи 124 Кодекси мазкур пешбинӣ гардида гунаҳкоранд, инчунин барои амалҳои зайл тибӣи қонунгузории Ҷумҳурии Тоҷикистон ба ҷавобгарӣ қашида мешаванд:

- ҳудсарона истифода бурдани об, гирифтани об бо вайрон кардани шартномаҳо;
- ифлосу олуда намудани об;

- ба истифода додани корхонаҳо, иншооти коммуналӣ ва дигар объектҳо бидуни иншоотҳои пешгирикунандаи ифлосу олудашавии об ё таъсири зараворари он;

- вайрон кардани низоми ҳифзи об дар ҳавзаҳои обҷамъшаванд, ки боиси ифлосшавии он, аз об вайрон шудани заминҳо ва дигар омилҳои заравор мегарданд;

- вайрон кардан баҳисобгири ва ҳисботи истифодаи об;

- хударона анҷом додани корҳои гидротехникӣ;

- ҳароб кардани объектҳои ҳочагии об ва дастгоҳҳо;

- вайрон кардани талаботи меъёрию техники санитарию гигиенӣ ва метрологӣ оид ба тартиби амалӣ гардонидани назорат ва баҳисобгирии истифодаи об;

- даст қапидан аз пешниҳоди иттилооти дурусту саривақтӣ ё додани ахбори ғалат дар бораи ҳолат ва истифодаи захираи об;

- кори ғайриқонотбахши иншооти тозакуанд аз меъёри зиёд партофтани моддаҳои ифлоскунанда ба объектҳои об;

- вайрон кардани низоми ҳочагӣ дар объектҳои об ва иншооти ҳочагии об ки боиси ифлос шудани онҳо аз об вайрон шудани заминҳо ва дигар омилҳои заравор мегарданд;

- партофтани обҳои партови ифлоскунанда ба сатҳи обҳои зеризамини.

Қонунгузории Ҷумҳурии Тоҷикистон метавонад барои дигар намудҳои вайрон кардани қонунгузории об ҷавобгарӣ муқаррар намояд.

### **Моддаи 143. Баргардонида додани объектҳои обе, ки хударона ғасшудаанд**

Объекти оби хударона ғасбшуда, тибқи тартиби дар қонунгузории Ҷумҳурии Тоҷикистон муқарраргардида, бе пардоҳти ҳароҷоти давраи истифодаи ғайриқонунии онҳо, ба соҳибонашон баргардонида мешавад.

### **Моддаи 144. Ҷуброни зараре, ки дар натиҷаи вайрон кардани қонунгузории об расонида шудааст**

Шахсони воқеӣ ва ҳукуқӣ вазифадоранд зарареро, ки аз ҷониби онҳо дар натиҷаи вайрон кардани қонунгузории об расонида шудааст, тибқи андозаҳо ва тартиби муқаррарнамудаи қонунгузории Ҷумҳурии Тоҷикистон ҷуброн намоянд.

### **Моддаи 145. Принсипҳои ҳамкории байналхалқи дар соҳаи муносибатҳои вобаста ба об**

Ҷумҳурии Тоҷикистон дар сиёсати худ оид ба муносибатҳои вобаста ба об зарурати таъмини рушди устувори иқтисодиёти худ, истифодаи сарфакорона ва ҳифзи захираҳои обро дар асоси риояи принсипҳои ҳукуқи байналхалқии об, ҳамкории муфид ва дӯстона бо давлатҳои ҳориҷӣ, бехатарии умумии экологи, инкишофи ҳамкориҳои байналхалқӣ дар соҳаи муносибатҳои вобаста ба обро ба асос мегирад.

Муносибатҳои байналхалқии Ҷумҳурии Тоҷикистон оид ба об бо дигар давлатҳо бо Кодекси мазкур, дигар қонунгузории Ҷумҳурии Тоҷикистон ва муқаррароти санадҳои хуқукии байналмилалие, ки Ҷумҳурии Тоҷикистон эътироф кардааст, танзим мегардад.

**Моддаи 146. Асосҳои иқтисодии муносибатҳои вобаста ба об бо дигар давлатҳо**

Асосҳои иқтисодии муносибатҳои вобаста ба об бо дигар давлатҳо дар заминай хуқуқи байналхалқии об ва созишномаҳои байнидавлатӣ муқаррар карда мешаванд.